

KONKLUŻJONIJIET TAL-AVUKAT ĠENERALI

MAZÁK

ippreżentati fis-16 ta' Diċembru 2010¹**I — Introduzzjoni**

1. F'din it-talba għal deċiżjoni preliminari, il-qorti tar-rinviju qed titlob kjarifika dwar jekk, u jekk dan hu l-każ sa liema punt, awtorità nazzjonali tal-kompetizzjoni tista' tiżvela informazzjoni, li tingħata volontarjament minn membri ta' akkordju skont il-programm ta' klemenza tal-awtorità, lil terza persuna leża bl-iskop li din tal-aħħar thejji kawża ċivili għal danni fir-rigward tad-dannu allegatament ikkawżat mill-akkordju. Il-Qorti tal-Ġustizzja qed tintalab teżamina b'mod partikolari jekk l-iżvelar ta' informazzjoni bħal din tistax tippregudika l-applikazzjoni effettiva tad-dritt tal-kompetizzjoni tal-Unjoni Ewropea (UE) u s-sistema ta' kooperazzjoni u ta' skambju ta' informazzjoni bejn il-Kummissjoni u l-awtoritajiet nazzjonali tal-kompetizzjoni tal-Istati Membri skont l-Artikoli 11 u 12 tar-Regolament tal-Kunsill (KE) Nru 1/2003, tas-16 ta' Diċembru 2002, fuq l-implementazzjoni tar-regoli tal-kompetizzjoni mniżżlin fl-Artikoli 81 u 82 tat-Trattat².

2. Fil-fehma tiegħi, it-talba għal deċiżjoni preliminari tehtieg b'mod partikolari li l-Qorti

tal-Ġustizzja tizen u tibbilanċja l-interessi possibbilment diverġenti li, minn naħa, jiżguraw in-neċessità li tiżgura l-effikaċja ta' programmi ta' klemenza stabbiliti bil-għan li jikkxfu, jippenalizzaw, u fl-aħħar nett li jiskoraġġixxu l-formazzjoni ta' akkordji skont l-Artikolu 101 TFUE, u min-naħa l-oħra, id-dritt ta' kull individwu li jitlob kumpens għadanni mġarrba minhabba dawn l-akkordji.

3. Għalhekk il-kawża preżenti tehtieg li l-Qorti tal-Ġustizzja tevalwa l-interessi mid-dehra diverġenti li jikkonstitwixxu l-htieġa li tiżgura applikazzjoni effettiva tal-Artikolu 101 TFUE u l-possibiltà li persuna allegatament leża jkollha aċċess għal informazzjoni³, biex titressaq bħala prova f'kawża ċivili għal danni kontra membru ta' akkordju u li għalhekk tista' tgħin lil din il-persuna biex tikseb id-dritt tagħha għal rimedju effettiv fi proċeduri ċivili għall-ksur tal-Artikolu 101 TFUE. Id-dritt fundamentali għal rimedju effettiv f'dawn il-każijiet huwa ggarantit, fil-fehma tiegħi, permezz tal-Artikolu 47, moqri flimkien mal-Artikolu 51(1), tal-Karta tad-Drittijiet

1 — Lingwa oriġinali: l-Ingliż.

2 — ĠU Edizzjoni Speċjali bil-Malti, Kapitolu 8, Vol. 2, p. 205.

3 — Miżmuma minn korp ta' Stat Membru li jipprovdi servizz pubbliku, f'din l-istanza, awtorità nazzjonali tal-kompetizzjoni mahtura skont l-Artikolu 35 tar-Regolament Nru 1/2003.

Fundamentali tal-Unjoni Ewropea (iktar 'il quddiem il-“Karta”)⁴ interpretat fid-dawl tal-Artikolu 6(1) tal-Konvenzjoni Ewropea għall-Protezzjoni tad-Drittijiet tal-Bniedem u l-Libertajiet Fundamentali (iktar 'il quddiem il-“KEDB”)⁵ dwar id-dritt għal smigh xieraq u l-ġurisprudenza tal-Qorti Ewropea tad-Drittijiet tal-Bniedem dwar dan is-sugġett.

II — Il-proċedimenti prinċipali u d-domanda preliminarj

4. Permezz ta' deċiżjonijiet ta' Jannar tal-2008, li sadanittant saru definittivi, il-Bundeskartellamt tar-Repubblika Federali tal-Ġermanja (Uffiċċju Federali tal-Akkordji), li kien qed jaġixxi skont, *inter alia*, l-Artikolu 81 KE (li sar l-Artikolu 101 TFUE), impona multi li jammontaw għal EUR 62 000 000 kontra t-tliet produtturi prinċipali Ewropej ta' karta dekorattiva (karta speċjali għat-trattament tal-wiċċ ta' injam sintetiku) u kontra hames individwi personalment responsabbli għal ftehim

fil-qasam tal-iffissar tal-prezz u tal-gheluq ta' kapaċitajiet. Dawn id-deċiżjonijiet ibbażaw, *inter alia*, fuq informazzjoni u dokumenti li l-Bundeskartellamt kien irċieva fil-kuntest tal-programm ta' klemenza tiegħu.

5. Pfleiderer AG (iktar 'il quddiem “Pfleiderer”) hija klijent ta' karta dekorattiva kif ukoll waħda mit-tliet produtturi ewlenin fid-dinja ta' injam sintetiku, ta' prodotti b'kisja lesta u art tal-fuljetti. Hija sostniet illi tul it-tliet snin ta' qabel kienet xtrat ogġetti b'valur ta' iżjed minn EUR 60 000 000 minghand il-produtturi ta' karta dekorattiva li kontribom qed issir il-kawża. Sabiex thejji għall-proċeduri ċivili biex tirkupra d-danni, hija talbet, permezz ta' ittra tas-26 ta' Frar 2008, lill-Bundeskartellamt sabiex tinghata aċċess shih għall-fajls dwar il-proċeduri tal-impożizzjoni tal-multi dwar l-akkordju fis-settur tal-“karta dekorattiva”.

4 — Skont l-Artikolu 6(1) TUE, “[l-Unjoni tirrikonoxxi d-drittijiet, il-libertajiet u l-prinċipji stabbiliti fil-Karta tad-Drittijiet Fundamentali ta' l-Unjoni Ewropea tas-7 ta' Diċembru 2000, kif adattata fit-12 ta' Diċembru 2007 go Strasburgu, li għandha jkollha l-istess valur legali bħat-Trattati”.

5 — Iffirmata f'Ruma fl-4 ta' Novembru 1950. Skont l-Artikolu 6(3) TUE, “[i]d-drittijiet fundamentali, kif iggarantiti mill-Konvenzjoni Ewropea għall-Protezzjoni tad-Drittijiet tal-Bniedem u l-Libertajiet Fundamentali, u kif jirriżultaw mit-tradizzjonijiet kostituzzjonali komuni għall-Istati Membri, għandhom jagħmlu parti mill-prinċipji ġenerali tad-dritt ta' l-Unjoni.” Ara wkoll l-Artikolu 52(3) tal-Karta li jstipula illi “[s]afejn din il-Karta fiha drittijiet li jikkorrispondu għal drittijiet iggarantiti mill-Konvenzjoni Ewropea għall-Protezzjoni tad-Drittijiet tal-Bniedem u l-Libertajiet Fundamentali, it-tifsira u l-ambitu ta' dawk id-drittijiet għandhom ikunu l-istess bħal dawk stabbiliti mill-Konvenzjoni msemmija. Din id-dispożizzjoni ma żzommx lil-liġi ta' l-Unjoni milli jipprevedi protezzjoni aktar estensiva”.

6. Wara li Pfleiderer irċeviet verżjoni tat-tliet deċiżjonijiet li imponew multi, li minnhom tneħhiet l-informazzjoni ta' identifikazzjoni, kif ukoll lista tal-provi miġbura waqt it-tfittxija, din talbet b'mod espliċitu, permezz ta' applikazzjoni oħra, aċċess għall-applikazzjonijiet għal klemenza, għad-dokumenti pprovduti volontarjament mill-benefiċjarji ta' immunità u għall-provi li kienu ngabru. B'ittra tal-14 ta' Ottubru 2008 l-Bundeskartellamt informa lil Pfleiderer

li kellu l-ħsieb li jilqa' t-talbiet tagħha parzjalment biss u li jillimita l-aċċess għall-fajl għal verżjoni li minnu kienu tneħhiet informazzjoni kummerċjali kunfidenzjali, id-dokumenti interni u d-dokumenti koperti bil-punt 22 tal-Programm ta' Klemenza tal-Bundeskartellamt⁶.

7. Pfeiderer appellat kontra din id-deċiżjoni quddiem il-Amtsgericht (Qorti Lokali) ta' Bonn, billi talbet deċiżjoni minn din il-qorti.

8. Fit-3 ta' Frar 2009, l-Amtsgericht, għall-ewwel, hadet deċiżjoni li essenzjalment kienet favur ta' Pfeiderer. L-Amtsgericht iddikjarat li skont l-Artikolu 406e tas-Strafprozessordnung (il-Kodiċi ta' Proċedura Kriminali Ġermaniża, iktar 'il quddiem il-“StPO”),⁷ li jirregola l-aċċess għal fajls minn vittmi fi proċeduri kriminali u li b'analogija

japplika għal proċeduri fil-qasam tal-akkordji dwar ksur amministrattivi skont il-Artikolu 46(1) u l-aħħar parti tar-raba' sentenza tal-Artikolu 46(3) tal-Gesetz über Ordnungswidrigkeiten (il-Liġi Ġermaniża dwar ir-reati amministrattivi, iktar 'il quddiem il-“OwiG”), avukat li jkun qed jaġixxi għannom tal-parti leża jista' jinghata aċċess għall-fajls u għall-provi miżmuma mill-awtoritajiet sa fejn huwa jista' juri li għandu interess legittimu f'dan ir-rigward. Skont il-qorti tar-rinviju, Pfeiderer għandha titqies bħala parti leża, minhabba li għandu jiġi preżunt li, b'riżultat tal-kartell, din hallset prezzijiet eċċessivi għall-oġġetti li xtrat minghand il-membri tal-kartell. Jeżisti interess legittimu wkoll meta l-persuna kkonċernata tkun qed titlob aċċess għal dawn il-fajls bl-intenzjoni li thejji proċeduri ċivili għal danni. Għandu jinghata wkoll aċċess għal partijiet tal-fajl li l-applikanti għall-klemenza jkunu pprovdew volontarjament lill-Bundeskartellamt u li konsegwentement huma dwar informazzjoni fi hdan it-tifsira tal-punt 22 tal-Programm ta' Klemenza tal-Bundeskartellamt. F'dak li għandu x'jaqsam ma' informazzjoni kummerċjali kunfidenzjali u dokumenti interni [jiġifieri, noti dwar diskussjonijiet tal-Bundeskartellamt jew korrispondenza fil-kuntest tan-Netzwerk Ewropew tal-Kompetizzjoni (NEK) għall-iskop tal-allokazzjoni tal-kazijiet], id-dritt għal aċċess huwa ristrett. Il-portata sa fejn wiehed jista' jkollu d-dritt għal aċċess għandha tiġi ddeterminat billi jiġu bbilancjati l-interessi kontradittorji, u hija ristretta għal dawk il-partijiet tal-fajl li huma meħtieġa għall-iskop li jiġu ssostanzjati t-talbiet għad-danni.

6 — Il-punt 22 tal-Komunikazzjoni Nru 9/2006 tal-Bundeskartellamt tas-7 ta' Marzu 2006 dwar l-immunità minn multi u t-tnaqqs ta' multi f'kazijiet ta' kartell – Programm ta' Klemenza – jistipula li “[f]il-kuntest tas-setgħa diskrezzjonali li nghatlu, il-Bundeskartellamt għandu fil-prinċipju jichad l-applikazzjonijiet għal aċċess għall-fajl jew għal informazzjoni minn terzi, sa fejn dawn jirrigwardaw l-applikazzjoni għal immunità minn multi u t-tnaqqs tal-ammont tagħhom u l-provi pprovduti f'dan ir-rigward”. Il-komunikazzjoni hija disponibbli fuq http://www.bundeskartellamt.de/wEnglisch/download/pdf/06_Bonusregelung_e.pdf.

7 — L-Artikolu 406e tal-iStPO, intitolat “Konsultazzjoni tal-Fajls”, jistipula:
 “(1) Avukat jista' jikkonsulta, f'isem il-vittima, l-fajls li huma pprezentati lill-qorti jew li għandhom jitressqulha fil-każ ta' eżerċizzju tal-azzjoni pubblika kif ukoll il-provi maqbuda, sa fejn huwa jsostni interess legittimu [...].
 (2) L-aċċess għall-fajls għandu jincħad jekk ikun hemm interessi, jew tal-akkuzat jew ta' persuni oħra, ta' importanza akbar li jisthoqqilhom jitharsu, li jikkostitwixxu ostakolu għal dan. Dan jista' jincħad jekk ikun jidher li minhabba fiha l-iskop tal-investigazzjoni jitqiegħed f'riskju jew jekk il-proċeduri jiddewnu b'mod konsiderevoli [...]”.

9. Wara li din id-deċiżjoni giet ikkontestata, l-Amtsgericht Bonn irrevokat l-istadju milhuq fil-proċeduri għall-istat tiegħu eżistenti qabel ma nġhatat id-deċiżjoni kkontestata. Filwaqt li ma tixtieqx tirrevedi l-fehma tagħha dwar il-liġi, l-Amtsgericht tqis illi d-deċiżjoni prevista ser tiddikjara b'mod impliċitu li l-verżjoni kurrenti tal-Programm ta' Klemenza tal-Bundeskartellamt hija inkompatibbli mal-Artikolu 406e tal-iStPO u mal-Artikolu 46(1) tal-OWiG. L-Amtsgericht tirreferi b'mod partikolari għall-punt 22 tal-Programm ta' Klemenza tal-Bundeskartellamt.

10. Madankollu, il-qorti tar-rinviju tqis li d-deċiżjoni prevista tista' tmur kontra l-Artikoli 11 u 12 tar-Regolament Nru 1/2003 u kontra t-tieni paragrafu tal-Artikolu 10 KE [li sar l-Artikolu 4(3) TEU], moqri flimkien mal-Artikolu 3(1)(ġ) KE. Skont il-qorti tar-rinviju, l-Artikoli 11 u 12 tar-Regolament Nru 1/2003 jobbligaw lill-Kummissjoni u lill-awtoritajiet kompetenti nazzjonali tal-Istati Membri jikkooperaw mill-qrib u jagħmlu tpartit reċiproku ta' informazzjoni, inkluża informazzjoni kunfidenzjali, biex tintuża bhala prova fi proċeduri għall-applikazzjoni tal-Artikoli 81 KE u 82 KE (li saru l-Artikoli 101 u 102 TFUE). L-effiċjenza u l-funzjonament ta' dawn id-dispożizzjonijiet jistgħu jehtieġu li, fi proċeduri għall-impożizzjoni ta' multi skont id-dritt tal-kompetizzjoni tal-UE, terzi leżi jinċaħdu l-aċċess għall-applikazzjonijiet għall-klemenza u għal dokumenti pprovduti volontarjament mill-benefiċjarji ta' immunità. Jekk il-Bundeskartellamt kien obligat inaqqs dan il-livell ta' protezzjoni sabiex jippermetti l-aċċess lill-terzi għall-applikazzjonijiet għal

klemenza, b'mod kuntrarju għall-punt 22 tal-programm ta' klemenza tagħha, dan ikollu żewġ konsegwenzi serji.

11. L-ewwel nett, il-Kummissjoni ma kinitx tkompli tipprovdi lill-Bundeskartellamt b'informazzjoni bbażata fuq applikazzjonijiet għal klemenza. Il-membri l-oħra tal-NEK wkoll ma kinux jgħaddu informazzjoni bhal din lill-Bundeskartellamt, sakemm l-awtoritajiet nazzjonali tal-kompetizzjoni l-oħra tal-Istati Membri għamlu provvedimenti, fil-programmi nazzjonali ta' klemenza rispettivi tagħhom għall-protezzjoni kontra l-kxif, skont il-Programm Mudell tan-NEK għal Klemenza⁸. Dan mhux biss ikollu effett negattiv sinjifikattiv fuq il-kooperazzjoni fin-NEK, izda jfisser ukoll illi l-allokazzjoni effiċjenti tal-każijiet fin-NEK ma tibqax iktar possibbli. Dan iqiegħed f'dubju l-kapaċità operattiva kollha tan-NEK.

12. It-tieni nett, ikun hemm riskju li l-imprizi jistgħu jiġu skoraġġuti milli jikkooperaw fil-kuntest tal-programm ta' klemenza u li, għalhekk, l-akkordji ma jiġux irrapportati u jibqgħu ma jinkixfux,

⁸ — Adottat fid-29 ta' Settembru 2006; disponibbli fuq http://ec.europa.eu/competition/ECN/model_leniency_en.pdf.

minhabba li l-applikant għal klemenza jibża' li d-dokumenti u l-informazzjoni li hu jipprovdi volontarjament jistgħu jintużaw direttament kontrib f'kawża ċivili għal danni. Minhabba dan l-applikant għall-klemenza saħansitra jispicċa f'pożizzjoni aghar minn ta' dawk il-membri ta' akkordji li ma jikkooperawx mal-awtoritajiet tal-kompetizzjoni.

13. Fid-dawl ta' dawn id-dubji, l-Amtsgericht iddeċidiet li tissospendi l-proċeduri u tagħmel id-domanda preliminari li ġeja lill-Qorti tal-Gustizzja:

“Id-dispożizzjonijiet tad-dritt Komunitarju fil-qasam tal-akkordji, b'mod partikolari l-Artikoli 11 u 12 tar-Regolament Nru 1/2003 kif ukoll id-dispożizzjonijiet tat-tien paragrafu tal-Artikolu 10 flimkien mal-Artikolu 3(1) (ġ) KE, għandhom jiġu interpretati fis-sens li l-partijiet leżi b'akkordju ma għandhomx, fil-każ fejn jinvokaw talbiet skont id-dritt ċivili, jingħataw aċċess għall-applikazzjonijiet ta' [għal] klemenza u għall-informazzjoni u dokumenti li ġew innotifikati volontarjament f'dan il-kuntest minn kandidati [applikanti] għal klemenza lill-awtorità ta' kompetizzjoni ta' Stat Membru, skont programm nazzjonali ta' klemenza fil-kuntest ta' proċedura ta' multa maħsuba (wkoll) għall-osservanza tal-Artikolu 81 KE?”

III — Proċedura quddiem il-Qorti tal-Gustizzja

14. Ġew ipprezentati osservazzjonijiet bil-miktub minn Pfeleiderer, Firma Felix Schoeller Holding GmbH & Co. KG u Firma Technocell Dekor GmbH & Co. KG, Arjo Wiggins Deutschland GmbH, mill-gvern Belġjan, Ċek, Germaniż, Olandiż, Ċiprijott, Spanjol u dak Taljan, mill-Kummissjoni u mill-Awtorità ta' Sorveljanza tal-EFTA. Saret seduta fl-14 ta' Settembru 2010. Il-gvernijiet tal-Belġju, ta' Ċipru u tal-Olanda ma pprezentawx osservazzjonijiet fis-seduta. Munksjö Paper GmbH ipprezentat l-osservazzjonijiet fis-seduta.

15. Pfeleiderer tqis illi l-każ inkwistjoni fil-kawża prinċipali huwa purament tilwima nazzjonali bbażat fuq id-dritt proċedurali Germaniż. Hija ssostni li l-Amtsgericht għustament iddeċidiet li r-rifjut li tagħti aċċess għall-informazzjoni dwar il-klemenza inkwistjoni abbażi tal-punt 22 tal-Programm ta' Klemenza tal-Bundeskartellamt kien inkompatibbli mal-Artikolu 406e tal-iStPO. Pfeleiderer tqis li d-domanda mressqa mill-Amtsgericht għandha tingħata risposta fin-negattiv minhabba li r-regoli tal-UE dwar il-kwistjoni ma humiex speċifiċi biżżejjed u l-istrumenti l-oħra interpretattivi possibli, bħalma huwa l-Programm Mudell tan-NEK għal Klemenza, mhux biss ma humiex preċiżi, iżda huma neqsin mill-karattru vinkolanti neċessarju.

16. Firma Felix Schoeller Holding GmbH & Co. KG u Firma Technocell Dekor GmbH & Co. KG, Arjo Wiggins Deutschland GmbH, il-gvern Belgjan, Ċek, Ġermaniż, Olandiż, Ċiprijott, Spanjol u dak Taljan essenzjalment iqisu li, bil-għan li jressqu azzjonijiet ċivili, il-partijiet leżi minn akkordju ma għandhomx jingħataw access għal applikazzjonijiet għal klemenza jew għal informazzjoni u għal dokumenti pprovduti volontarjament minn applikanti għal klemenza lill-awtorità nazzjonali tal-kompetizzjoni skont programm nazzjonali ta' klemenza, fil-kuntest ta' proċeduri għall-impożizzjoni ta' multi skont, b'mod partikolari, l-Artikolu 101 TFUE.

17. Il-Kummissjoni essenzjalment tqis illi għandha ssir distinzjoni bejn il-komunikazzjonijiet volontarji mill-applikanti għal klemenza tal-fatt illi jafu li jeżisti akkordju u r-rwol tagħhom f'dan, imħejjija speċifikament biex jiġu pprezentati skont programm nazzjonali ta' klemenza⁹, magħrufa bhala "dikjarazzjonijiet tal-imprizi", u d-dokumenti l-oħra eżistenti diġà pprezentati mill-applikant għal klemenza. Hija tqis illi ma għandux jingħata access għal dak li għandu x'jaqsam ma' dikjarazzjonijiet tal-imprizi lill-partijiet leżi minn kartell, għall-iskop li jipprezentaw kawża ċivili, minħabba li, f'kawża ċivili, dan ipogġi lill-applikant għal klemenza f'pożizzjoni aghar minn

9 — Ara b'analogija, il-punt 31 tal-Komunikazzjoni tal-Kummissjoni dwar l-Immunità minn multi u tnaqqis ta' multi f'kazijiet ta' kartell tal-2006 (iktar 'il quddiem il-"Komunikazzjoni dwar il-Klemenza") ĠU 2006 C 298, p. 17.

membri oħra ta' akkordju u b'hekk iddghajjed l-effikaċja tal-programm ta' klemenza. Il-Kummissjoni ssostni li l-access għal dokumenti oħrajn ipprezentati mill-applikant għal klemenza għandu jiġi eżaminat każ b'każ. Il-Kummissjoni tibbaża ruhha fuq analogija mal-prassi tagħha f'dak li għandu x'jaqsam mal-għoti ta' informazzjoni fil-pussess tagħha lill-qrati nazzjonali skont l-Artikolu 15(1) tar-Regolament Nru 1/2003¹⁰.

18. L-Awtorità ta' Sorveljanza tal-EFTA tqis illi peress li l-biċċa l-kbira tal-programmi ta' klemenza implementati fl-UE jipprovdu għal proċedura orali¹¹ maħsuba biex tippoteġi d-dikjarazzjonijiet tal-imprizi kontra l-kxif fi proċeduri ċivili għal danni, la l-effikaċja tad-dritt tal-kompetizzjoni tal-UE u lanqas id-dispożizzjonijiet tagħha ma jipprekludu liġi nazzjonali li tipprovdi li Stat Membru jagħti access għal dokumenti ta' klemenza miżmuma mill-awtorità nazzjonali tal-kompetizzjoni

10 — Ara wkoll il-Komunikazzjoni tal-Kummissjoni dwar il-kooperazzjoni bejn il-Kummissjoni u l-qrati tal-Istati Membri tal-UE għall-applikazzjoni tal-Artikoli 81 u 82 KE (GU 2004 C 101, p. 54). Il-punt 26 jistipula li "il-Kummissjoni tista' tirrifjuta li tagħti informazzjoni lill-qrati nazzjonali minħabba raġunijiet ta' importanza akbar li għandhom x'jaqsmu mal-bżonn li jiġu żgurati l-interessi tal-Komunità jew li tiġi evitata xi interferenza fil-hidma u fl-indipendenza tagħha, b'mod partikolari jekk din tqiegħed f'riskju t-tweġiq tax-xogħol f'dak il-ha [...]. Għalhekk, il-Kummissjoni ma għandhiex tghaddi lill-qrati nazzjonali informazzjoni mogħtija volontarjament minn applikant għall-klemenza mingħajr il-kunsens tiegħu." [traduzzjoni mhux uffċjali]

11 — Ara pereżempju l-punt 32 tal-Komunikazzjoni dwar Klemenza (iċċitat fin-nota ta' qiegħ il-paġna 9). Ara wkoll il-punt 28 tal-Programm Mudell tan-NEK għal Klemenza (iċċitat fin-nota ta' qiegħ il-paġna 8).

tagħha, lil attur potenzjali ta' proċedura ċivili għal danni kontra parteċipanti ta' akkordju sigriet u illegali.

pubbliku għad-dokumenti tal-Parlament Ewropew, tal-Kunsill u tal-Kummissjoni¹² u l-ġurisprudenza tal-Qorti tal-Gustizzja dwar dan, tidher li ma hijiex xierqa minhabba li din tista' tillimita b'mod żbaljat dak li jidher li hu dritt ta' aċċess għal provi iżjed estiz li tibbenefika minnu persuna allegatament leża bħal ma hija Pflaiderer bil-għan li ssir kawża ċivili quddiem il-qrati skont il-Artikolu 406e tal-iStPO.

IV — Kunsiderazzjonijiet preliminari

19. Fil-fehma tiegħi huwa ta' benefiċċju li jiġu enfasizzati numru ta' kwistjonijiet rilevanti li għandhom x'jaqsmu mal-kawża prinċipali li joħroġu mid-digriet tar-rinviju. L-ewwel nett, l-aċċess għall-informazzjoni partikolari inkwistjoni fil-kawża prinċipali mhux qed jintalab minn membru tal-pubbliku abbażi tar-regoli nazzjonali dwar it-trasparenza. Pjuttost, jidher mid-digriet tar-rinviju li Pflaiderer, fil-prinċipju, tgawdi minn drittijiet speċifiċi ta' proċedura skont il-liġi Germaniża li dwar l-aċċess għal informazzjoni miżmuma mill-Bundeskartellamt li għandha x'taqsam mal-akkordju minhabba l-fatt li Pflaiderer titqies bħala parti leża li hija prezunta li sofriet ħsara minhabba l-akkordju u li għandha interess legittimu li tikseb dan l-aċċess biex thejji l-proċeduri ċivili għal danni. F'dawn iċ-ċirkustanzi, l-aċċess jingħata minn qorti skont il-Artikolu 406e tal-iStPO mhux lil Pflaiderer innifisha iżda lill-avukat tagħha. Għalhekk kull analogija mar-regoli dwar it-trasparenza u l-aċċess pubbliku għal dokumenti kif pereżempju stipulat fir-Regolament (KE) Nru 1049/2001 tal-Parlament Ewropew u tal-Kunsill, tat-30 ta' Mejju 2001, dwar l-aċċess

20. It-tieni nett, l-investigazzjoni tal-ksur speċifiku tad-dritt tal-kompetizzjoni inkwistjoni fil-kawża prinċipali giet konkluża billi giet adottata deċiżjoni li timponi multa skont, *inter alia*, l-Artikolu 101 TFUE li ma għadhiex sugġetta għal sħarriġ ġudizzjarju. F'dawn iċ-ċirkustanzi, l-aċċess għall-informazzjoni kontenzjuża ma jistax idgħajjef l-investigazzjoni ta' dak il-ksur partikolari jew tinfluwenza l-eżitu ta' din l-investigazzjoni. Għalhekk, il-każ prezenti għandu jkun distint minn dawk il-każijiet fejn terza persuna leża titlob l-aċċess għal informazzjoni miżmuma mill-awtorità nazzjonali tal-kompetizzjoni qabel ma tiġi adottata deċiżjoni minn din l-awtorità skont id-dritt tal-kompetizzjoni tal-UE. Madankollu tibqa' l-kwistjoni dwar jekk l-aċċess għall-kategorija ta' informazzjoni inkwistjoni, jiġifieri informazzjoni u dokumenti pprovduti volontarjament fil-kuntest ta' programm ta' klemenza, jistax b'mod ġenerali jdgħajjef il-proċess investigattiv relatat mal-ksur tal-Artikolu 101 TFUE u konsegwentement

12 — ĠU Edizzjoni Speċjali bil-Malti, Kapitolu 1, Vol. 3, p. 331. Qed nosserva li dubji dwar l-applikabbiltà b'analogija ta' dan ir-regolament f'dan il-kuntest kienu tqajmu mill-Firma Schoeller Holding GmbH & Co. KG u Firma Technocell Dekor GmbH & Co. KG, il-gvern Germaniż u dak Spanjol u l-Kummissjoni fl-osservazzjonijiet tagħhom quddiem il-Qorti tal-Gustizzja.

l-applikazzjoni ta' dawn id-dispożizzjonijiet mill-Bundeskartellamt u minn awtoritajiet nazzjonali tal-kompetizzjoni oħra skont is-setgħat u d-doveri li ngħatawllhom skont ir-Regolament Nru 1/2003.

għal klemenza lil awtorità nazzjonali tal-kompetizzjoni jista' jkollu fuq is-sistema ta' kooperazzjoni u skambju ta' informazzjoni stabbilita fl-Artikoli 11 u 12 tar-Regolament Nru 1/2003.

21. It-tielet nett, id-domanda magħmula mill-Amtsgericht tiffoka fuq l-aċċess għal informazzjoni u dokumenti pprezentati minn applikant għal klemenza. Mid-digriet tar-rinviju jidher illi l-Amtsgericht sostniet illi fir-rigward ta' informazzjoni kummerċjali kunfidenzjali u dokumenti interni¹³ d-dritt għal aċċess huwa limitat. Ma hemm ebda indikazzjoni li l-Amtsgericht tixtieq teżamina l-konkluzjoni tagħha dwar dik il-kwistjoni. Għalhekk, f'dawn il-konkluzjonijiet jien ser neżamina l-kwistjoni tal-aċċess għal informazzjoni u dokumenti pprezentati minn applikant għal klemenza abbażi tal-fatt li ma għandhomx informazzjoni kummerċjali kunfidenzjali jew jikkostitwixxux dokumenti interni.

23. Wara d-dhul fis-sehħ tar-Regolament Nru 1/2003, kemm il-Kummissjoni kif ukoll l-awtoritajiet tal-kompetizzjoni tal-Istati Membri¹⁵ għandhom is-setgħat biex japplikaw l-Artikoli 101 u 102 TFUE¹⁶. Waqt li s-setgħat rispettivi tal-Kummissjoni u l-awtoritajiet tal-kompetizzjoni tal-Istati Membri li japplikaw l-Artikoli 101 u 102 TFUE ma jikkoincidux totalment, dawn jikkoincidu b'mod kunsiderevoli u b'hekk jirriżultaw f'sistema ta' applikazzjoni decentralizzata li hija bbażata fuq poteri paralleli. Il-Kummissjoni għandha poteri speċifiċi u dettaljati skont ir-Regolament Nru 1/2003 sabiex tapplika l-Artikoli 101 u 102 TFUE. Min-naħa l-oħra, l-awtoritajiet tal-kompetizzjoni tal-Istati Membri, u fil-fatt il-qrati nazzjonali¹⁷ japplikaw l-Artikoli 101 u 102 TFUE l-parti l-kbira skont l-ordinament ġuridiku nazzjonali tagħhom¹⁸ permezz tal-prinċipju ta' awtonomija proċedurali, sakemm

V — Kunsiderazzjonijiet

22. Permezz tad-domanda tagħha, l-Amtsgericht tistaqsi, essenzjalment, dwar l-impatt minn terza persuna leża¹⁴ għal informazzjoni pprovduta minn applikant

15 — Ara l-Artikolu 3(1) tar-Regolament Nru 1/2003 li jimponi obligazzjonijiet fuq l-awtoritajiet tal-kompetizzjoni tal-Istati Membri u l-qrati nazzjonali biex japplikaw l-Artikoli 101 u 102 TFUE.

16 — Ara b'mod partikolari l-Artikoli 4 u 5 tar-Regolament Nru 1/2003.

17 — Skont l-Artikolu 6 tar-Regolament Nru 1/2003, il-qrati nazzjonali għandhom is-setgħa li japplikaw l-Artikoli 101 u 102 TFUE.

18 — Ara, madankollu, l-Artikolu 5 tar-Regolament Nru 1/2003 li jistipula d-deċiżjonijiet li jistgħu jiehdu l-awtoritajiet nazzjonali tal-kompetizzjoni meta jkunu qed japplikaw l-Artikoli 101 u 102 TFUE.

13 — Ara l-punt 8 iktar 'il fuq.

14 — Sabiex tagħmel kawża għal danni.

huma josservaw il-prinċipji tal-ekwivalenza¹⁹ u tal-effettività²⁰. Fil-fehma tiegħi, skont, b'mod partikolari, l-Artikolu 4(3) TUE u r-Regolament Nru 1/2003²¹, l-Istati Membri għandhom jiżguraw l-applikazzjoni effettiva tal-Artikoli 101 u 102 TFUE fit-territorju tagħhom²².

19 — Il-prinċipju tal-ekwivalenza jehtieg li r-regola nazzjonali inkwistjoni tapplika minghajr distinzjoni, kemm jekk il-ksur allegat huwa tad-dritt tal-kompetizzjoni tal-UE jew tad-dritt tal-kompetizzjoni nazzjonali (ara b'analogija, is-sentenzi tal-1 ta' Diċembru 1998, *Levez*, C-326/96, *Gabra* I-7835, punt 41; tas-16 ta' Mejju 2000, *Preston et*, C-78/98, *Gabra* I-3201, punt 55; u tad-29 ta' Ottubru 2009, *Pontin*, C-63/08, *Gabra* I-10467, punt 45). Jien ninnota li fil-fajl quddiem il-Qorti ma hemm ebda indikazzjoni li tinqala' xi differenza, skont jekk ikunx applikabbli d-dritt nazzjonali tal-kompetizzjoni jew l-Artikolu 101 TFUE, għal dak li għandu x'jaqsam mal-ghoti tal-aċċess lil terza persuna għall-informazzjoni pprovduta lill-Bundeskartellamt minn applikant għal klemenza.

20 — Ara, fost oħrajn, is-sentenzi tal-14 ta' Diċembru 1995, *Peterbroeck* (C-312/93, *Gabra* p. I-4599, punt 12; tal-4 ta' Lulju 2006, *Adeneler et* (C-212/04, *Gabra* p. I-6057, punt 95); tat-28 ta' Gunju 2007, *Bonn Fleisch* (C-1/06, *Gabra* p. I-5609, punt 41); u tas-7 ta' Settembru 2006, *Marrosu u Sardino* (C-53/04, *Gabra* p. I-7213, punt 52). Skont ġurisprudenza stabbilita, regola proċedurali stabbilita mis-sistema ġuridika nazzjonali ta' Stat Membru ma għandhiex fil-prattika tirrendi impossibbli jew diffiċli żżejjed l-eżerċitar tad-drittijiet ikkonferiti mid-dritt tal-UE (prinċipju tal-effettività) (ara, fost oħrajn, is-sentenza tal-15 ta' April 2010, *Barth*, C-542/08, *Gabra* p. I-3189, punt 17 u l-ġurisprudenza ċċitata).

21 — Ara b'mod partikolari l-Artikoli 5 u 6.

22 — Għalhekk, mal-adozzjoni u d-dhul fis-sehh tar-Regolament Nru 1/2003, l-awtoritajiet nazzjonali tal-kompetizzjoni għandhom isegwu b'mod attiv l-applikazzjoni effikaci tal-Artikoli 101 u 102 TFUE f'dak li għandu x'jaqsam mal-imprizi sabiex jiżguraw illi dawn iwettqu l-obbligi tagħhom skont dawn id-dispożizzjonijiet. Barra dan, fis-sentenza C/IF, il-Qorti tal-Gustizzja sostniet li "għalkemm l-Artikoli [101 u 102 TFUE] fihom innifishom, jikkoncernaw biss it-tmexxja tal-imprizi u mhux il-liġijiet jew ir-regolamenti li johorġu minn Stati Membri, dawk l-artikoli, meta jinqraw flimkien mal-Artikolu [4(3) TFUE], li jistipula dwar id-dmir ta' kooperazzjoni, xorta wahda żejgu li l-Istati Membri ma jintroduċux jew iżommu fis-sehh miżuri, anki jekk ta' natura leġislattiva jew regulatorja, li jistgħu jirrendu ineffettivi r-regoli tal-kompetizzjoni applikabbli għall-imprizi" (sentenza tad-9 ta' Settembru 2003, C-198/01, *Gabra* p. I-8055, punt 45 u l-ġurisprudenza ċċitata).

24. Biex tillimitata l-possibbiltà ta' applikazzjoni diskordanti tal-poteri paralleli u minkejja l-awtonomija proċedurali li jgawdu minnha fil-prinċipju l-awtoritajiet nazzjonali tal-kompetizzjoni u l-qrati, il-Kapitolu IV tar-Regolament Nru 1/2003, intitolat "Kooperazzjoni", jistabbilixxi numru ta' regoli proċedurali sabiex jiżgura li s-sistema ta' poteri paralleli topera b'mod koordinat u effettiv. Il-Kummissjoni u l-awtoritajiet nazzjonali tal-kompetizzjoni effettivament jiffommaw netwerk²³ ta' awtoritajiet pubbliċi li japplikaw ir-regoli tal-kompetizzjoni tal-UE f'kooperazzjoni mill-qrib²⁴. Dak il-kapitolu partikolari holoq sistema²⁵ fost il-membri tan-NEK li tipprovdi, b'mod partikolari, għat-tqassim tax-xogħol u l-allokazzjoni tal-kazijiet bejn wiehed jew iżjed mill-awtoritajiet nazzjonali tal-kompetizzjoni u l-Kummissjoni, u għall-applikazzjoni konsistenti tar-regoli tal-kompetizzjoni tal-UE. Jien inqis illi l-awtoritajiet nazzjonali tal-kompetizzjoni għandhom joperaw b'mod illi

23 — In-NEK.

24 — Ara l-premessa 15 tar-Regolament Nru 1/2003.

25 — Ara pereżempju, il-Komunikazzjoni tal-Kummissjoni dwar il-kooperazzjoni fin-*Network* tal-Awtoritajiet tal-Kompetizzjoni (GU 2004 C 101, p. 43) ("Komunikazzjoni dwar il-Kooperazzjoni") u d-Dikjarazzjoni Komuni tal-Kunsill u tal-Kummissjoni dwar it-Thaddim tan-*Network* ta' Awtoritajiet tal-Kompetizzjoni (Dikjarazzjoni Komuni), li tinsab f'http://ec.europa.eu/competition/NEK/joint_statement_en.pdf. Il-Komunikazzjoni dwar il-Kooperazzjoni tagħti iżjed dettalji, b'mod partikolari, dwar il-modalitajiet prattiċi għall-applikazzjoni tal-Artikoli 11 u 12 tar-Regolament Nru 1/2003. Skont il-punt 72 u l-anness tal-Komunikazzjoni dwar il-Kooperazzjoni, l-awtoritajiet nazzjonali tal-kompetizzjoni jehtieġu jirrikonoxxu u josservaw il-prinċipji stabbiliti fihom inkluż il-prinċipji li għandhom x'jaqsmu mal-protezzjoni ta' applikanti li talbu l-benefiċċju ta' programm ta' klemenza.

jiżgura t-twerttiq effettiv tal-obbligi tagħhom ta' kooperazzjoni skont ir-Regolament Nru 1/2003.

25. Filwaqt li la r-Regolament Nru 1/2003 u fil-fatt lanqas il-Komunikazzjoni dwar il-Kooperazzjoni ma jinkludu ebda dispożizzjoni dwar l-ghoti ta' aċċess lil terzi għal informazzjoni pprovduta volontarjament minn applikant għal klemenza²⁶, il-punt 30 tal-Programm Mudell tan-NEK għal klemenza, jistipula li “id-dikjarazzjonijiet orali magħmula fil-kuntest ta' dan il-programm għandhom jiġu skambjati bejn [l-Awtoritajiet tal-Kompetizzjoni] skont l-Artikolu 12 tar-Regolament Nru 1/2003 jekk il-kundizzjonijiet stabbiliti [fil-Komunikazzjoni dwar il-Kooperazzjoni] jiġu sodisfatti u sakemm il-kunfidenzjalità żgurata mill-[Awtorità tal-Kompetizzjoni] destinatarja tkun ekwivalenti għal dik mogħtija mill-[Awtorità tal-Kompetizzjoni] li pprovdithom”²⁷.

26 — Il-punti 26 sa 28 tal-Komunikazzjoni dwar il-Kooperazzjoni (iċċitati fin-nota ta' qiegħ il-paġna 25) jitrattaw l-iskambju u l-użu mill-Kummissjoni u mill-awtoritajiet nazzjonali tal-kompetizzjoni ta' informazzjoni kunfidenzjali skont l-Artikolu 12 tar-Regolament Nru 1/2003, filwaqt li l-punti 37 sa 42 tal-Komunikazzjoni dwar il-Kooperazzjoni jitrattaw b'mod partikolari dwar l-ghoti ta' informazzjoni li tirriżulta minn programm ta' klemenza b'mod partikolari t-trasmissjoni ta' informazzjoni li tirriżulta minn applikazzjoni għal klemenza bejn il-membri tan-NEK (il-Kummissjoni u l-awtoritajiet nazzjonali tal-kompetizzjoni) u l-użu ta' dik l-informazzjoni minn dawn il-membri. Ara wkoll il-punti 3 sa 5 tan-Noti ta' Spjega tal-Programm Mudell tan-NEK għal Klemenza (iċċitati fin-nota ta' qiegħ il-paġna 8).

27 — Il-punt 28 tal-Programm Mudell tan-NEK għal Klemenza jipprovdi għall-possibbiltà li jiġu ppreżentati applikazzjonijiet orali għal klemenza, filwaqt li l-punt 29 jistipula li ma għandu jinghata ebda aċċess għal karti li fihom id-dikjarazzjonijiet orali tal-applikant qabel ma l-Awtorità tal-Kompetizzjoni tohrōg id-dikjarazzjoni ta' oġġezzjonijiet tagħha lill-partijiet. Ara wkoll il-punti 48 u 49 tan-Noti ta' Spjega tal-Programm Mudell tan-NEK għal Klemenza (iċċitati fin-nota ta' qiegħ il-paġna 8).

26. Il-Programm Mudell tan-NEK għal klemenza huwa strument li mhux vinkolanti u li jipprova johloq armonizzazzjoni *de facto* jew “moderata” tal-programmi ta' klemenza tal-awtoritajiet nazzjonali tal-kompetizzjoni biex jiżgura li applikanti prospettivi ma jiġux skoraġġuti milli japplikaw għall-klemenza minhabba d-diskrepanzi bejn il-programmi ta' klemenza fin-NEK. Għalhekk il-Programm Mudell tan-NEK għal Klemenza jistabbilixxi t-trattament li applikant jista' jantiċipa fi kwalunkwe ġurisdizzjoni tan-NEK ladarba jkun sar l-allinjament tal-programmi kollha. Barra dan, il-Programm Mudell tan-NEK għal Klemenza jipprova jtaffi l-piż assoċjat ma' applikazzjonijiet multipli. Minkejja n-natura mhux legiżlattiva ta' dan l-istrument u fil-fatt ta' strumenti oħra bħal ma huma l-Komunikazzjoni dwar il-Kooperazzjoni u d-Dikjarazzjoni Komuni, l-effetti prattiċi tagħhom, b'mod partikolari għal dak li għandu x'jaqsam mal-attivitajiet tal-awtoritajiet nazzjonali tal-kompetizzjoni u tal-Kummissjoni ma jstgħux jiġu injorati. Hija għalhekk sfortuna li dokumenti bħal ma huma l-Programm Mudell tan-NEK għal Klemenza u d-Dikjarazzjoni Komuni ma humiex ippubblikati fil-*Ġurnal Uffiċjali tal-Unjoni Ewropea* għall-iskopijiet ta' trasparenza u posterità.

27. Fid-dawl b'mod partikolari tal-punt 30 tal-Programm Mudell tan-NEK għal Klemenza u fin-nuqqas ta' dispożizzjoni legiżlattiva tal-Unjoni Ewropea dwar din il-kwistjoni, jidhri li l-livelli differenti ta' żvelar lill-terzi minn awtoritajiet nazzjonali tal-kompetizzjoni

ta' informazzjoni pprovduta mill-applikanti għal klemenza jistgħu għalhekk possibbilment jolqtu d-dispożizzjonijiet dwar il-kooperazzjoni stabbiliti bir-Regolament Nru 1/2003.

28. Jidher mill-proċess quddiem il-Qorti tal-Gustizzja, sugġett għall-verifika mill-qorti tar-rinviju, illi l-awtorità tal-kompetizzjoni Svediża kkooperat mal-Bundeskartellamt fl-investigazzjoni tal-ksur inkwistjoni. Madankollu, ma hemm ebda indikazzjoni li xi awtorità tal-kompetizzjoni nazzjonali apparti l-Bundeskartellamt kellha l-kompetenza li tapplika l-Artikolu 101 TFUE għal dak li għandu x'jaqsam mal-akkordju inkwistjoni li seta' jwassal għal proċeduri multipli quddiem diversi awtoritajiet u għall-possibiltà ta' allokazżjoni mill-ġdid tal-każ skont l-Artikolu 11 tar-Regolament Nru 1/2003²⁸. Għalhekk filwaqt li l-proċeduri

multipli quddiem awtoritajiet nazzjonali tal-kompetizzjoni jista' jkollhom it-tendenza li jinqalghu f'każijiet fejn il-membri tal-akkordju jkunu qed japplikaw għal klemenza, bħal meta fin-nuqqas ta' proċedura ta' klemenza "one-stop-shop" skont il-liġi tal-UE jew ta' sistema ta' programmi ta' klemenza kompletament armonizzata li taħdem mal-UE kollha²⁹ jistgħu jsibu li jehtieg illi japplikaw għall-awtoritajiet kollha li għandhom il-kompetenza biex japplikaw l-Artikolu 101 TFUE għal dak li għandu x'jaqsam mal-ksur, ma hemm ebda evidenza li jeżistu ċirkustanzi bħal dawn fil-kawża prinċipali. Ninnota wkoll li l-qorti tar-rinviju indikat b'mod speċifiku fid-digriet tar-rinviju li Pflaederer ma hijiex qed titlob l-aċċess għal informazzjoni jew għal dokumenti mizzvmda mill-Bundeskartellamt li kienu ġew pprovduti lil din tal-aħħar fil-kuntest tal-Artikolu 12 tar-Regolament Nru 1/2003³⁰.

28 — Ara wkoll b'mod partikolari l-punti 16 sa 19 tal-Komunikazzjoni dwar il-Kooperazzjoni (iċċitati fin-nota ta' qiegħ il-paġna 25). Il-punt 16 jistipula "[s]abiex jiġu skoperti l-proċeduri multipli u jiġi żgurat illi l-każijiet jiġu ttrattati minn awtorità tal-kompetizzjoni f'pożizzjoni xierqa, il-membri tan-network għandhom jiġu infurmati fi stadju kmieni dwar il-każijiet pendenti quddiem id-diversi awtoritajiet tal-kompetizzjoni". Il-punt 17 tal-Komunikazzjoni dwar il-Kooperazzjoni jistipula li r-Regolament Nru 1/2003 "johloq mekkaniżmu għall-awtoritajiet tal-kompetizzjoni biex jinfurmaw lill-xulxin sabiex tiġi żgurata ri-allokazżjoni effiċjenti u mingħajr dewmien tal-każijiet. L-Artikolu 11(3) tar-Regolament tal-Kunsill jistipula l-obbligu tal-ANK li jinfurmaw lill-Kummissjoni meta jkunu qed jaġixxu skont [l-Artikolu 101 jew 102 TFUE] qabel, jew mingħajr dewmien wara, li nbdiet l-ewwel miżura investigattiva formali. Dan jistipula wkoll illi l-informazzjoni tista' titqiegħed għad-dispożizzjoni ta' ANK oħra. Il-bażi loġika tal-Artikolu 11(3) tar-Regolament tal-Kunsill hu li n-network tkun tista' tiskopri proċeduri multipli u tindirizza l-possibiltà ta' kwistjonijiet ta' ri-allokazżjoni ta' każijiet hekk kif awtorità tidda tinvestiga każ".

29. Għalhekk jidher illi l-Artikoli 11 u 12 tar-Regolament Nru 1/2003 ma humiex rilevanti għall-iskopijiet ta' dawn il-proċeduri u li l-parti tad-domanda magħmula li ttrattata dawn id-dispożizzjonijiet hija, kif indikat

29 — Ara l-punt 38 tal-Komunikazzjoni dwar il-Kooperazzjoni (iċċitat fin-nota ta' qiegħ il-paġna 25).

30 — L-Artikolu 12 tar-Regolament 1/2003 jistipula li l-Kummissjoni u l-awtoritajiet tal-kompetizzjoni tal-Istati Membri għandhom ikollhom is-setgħa li jiskambjaw u li jużaw l-informazzjoni bil-ghan illi japplikaw l-Artikoli 101 u 102 TFUE.

il-Kummissjoni fl-osservazzjonijiet tagħha³¹, ipotetika³². Fil-fehma tiegħi, fin-nuqqas ta' fatti konkreti huma x'inhuma fid-digriet tar-rinvju li għandhom x'jaqsmu mal-kwistjoni ta' kooperazzjoni skont il-Kapitolu IV tar-Regolament Nru 1/2003, ikun spekulattiv għall-Qorti tal-Gustizzja li tiddeciedi dwar il-kwistjoni fil-proċeduri preżenti.

jikkomprometti l-applikazzjoni effettiva tal-Artikolu 101 TFUE mill-awtorità msemmija.

30. Il-qorti tar-rinvju tistaqsi wkoll jekk il-fatt li tipprevedi li awtorità nazzjonali tal-kompetizzjonitaghiaċċessgħalinformazzjoni u dokumenti pprovduti volontarjament lil din l-awtorità minn applikant għal klemenza lil parti leża li għandha l-hsieb li tipprezenta kawża għal danni, jistax fil-futur

31. Huwa ċar illi kemm il-Kummissjoni kif ukoll l-awtoritajiet tal-kompetizzjoni tal-Istati Membri għandhom rwol importanti fl-applikazzjoni tal-Artikolu 101 TFUE għal dak li għandhom x'jaqsmu ma' akkordji illegali. Minhabba n-natura sigrieta ta' akkordji pprojbiti mill-Artikolu 101 TFUE, il-kxif effettiv ta' dan il-ksur u l-investigazzjonijiet dwarhom, u għalhekk, il-projbizzjoni u l-piena eventwali ta' dan il-ksur, li spiss isibu posthom fost il-ksur l-aktar serji tad-dritt tal-kompetizzjoni³³ minhabba l-effetti hżiena tagħhom fuq l-istruttura tal-kompetizzjoni, huma diffiċli kemm għall-Kummissjoni kif ukoll għall-awtoritajiet tal-kompetizzjoni nazzjonali³⁴. F'dak li jien inqis bhala

31 — Pfleiderer tqis li l-Artikoli 11 u 12 tar-Regolament Nru 1/2003 ma humiex rilevanti fil-każ preżenti. Fl-osservazzjonijiet tagħha l-Awtorità ta' Sorveljanza tal-EFTA innotat il-karattru purament domestiku tal-kawża quddiem l-Amtsgericht meta rriferiet għall-Komunikazzjoni dwar il-Kooperazzjoni.

32 — Il-proċedura stipulata fl-Artikolu 267 TFUE hija strument ta' kooperazzjoni bejn il-Qorti tal-Gustizzja u l-qrati nazzjonali, li bih il-Qorti tal-Gustizzja tipprovi lill-qrati nazzjonali bil-punti ta' interpretazzjoni tal-liġi tal-UE li huma jkollhom bżonn biex jiddeciedu t-tilwim quddiemhom. L-ispirtu ta' kooperazzjoni li għandu jipprevali fil-proċedura tad-deċjżjoni preliminari jehtieg li l-qorti nazzjonali tikkunsidra l-funzjoni fdata lill-Qorti tal-Gustizzja, li hi li tassisti fl-amministrazzjoni tal-gustizzja fl-Istati Membri u mhux li tagħti pariri konsultattivi dwar domandi generali jew ipotetici. Ara s-sentenza tal-5 ta' Frar 2004, Schneider (C-380/01, Gabra p. I-1389, punti 20 sa 23 u l-gurisprudenza ċċitata).

33 — U li meta jinkixfu u pprovati jistgħu, f'ċerti Stati Membri, iwasslu għall-impożizzjoni mhux biss ta' multi kbar iżda ta' sentenzi ta' habs għall-individwi.

34 — Ara b'analogija, is-sentenza tas-7 ta' Jannar 2004, Aalborg Portland *et vs* Il-Kummissjoni (C-204/00 P, C-205/00 P, C-211/00 P, C-213/00 P, C-217/00 P u C-219/00 P, Gabra p. I-123, punti 55 sa 57), li fihom il-Qorti tal-Gustizzja sostniet illi minhabba li l-projbizzjoni għall-partecipazzjoni f'attivitajiet u ftehim antikompetittivi u l-pieni li jistgħu jehlu dawk li jiksru l-liġi huma magħrufa sew, hija haġa normali li l-attivitajiet li dawk il-prattiki u l-ftehim jinvolvu jsiru b'mod klandestin, ta' spiss f'pajjiż mhux membru, li l-laqqhat isiru bil-moħbi, u li kemm jista' jkun f'it li xejn tinzamm id-dokumentazzjoni relatata. Anki jekk il-Kummissjoni tiskopri evidenza li tiżvela b'mod espliċitu kuntatt illegali bejn il-kummerċjanti, bhalsa huma l-minuti ta' laqgħa, normalment din tkun biss frammentarja u skarsa, u għalhekk ikun spiss necessarju li wiehed jirrikostitwixxi ċerti dettalji billi jaġmel deduzzjoni. Fil-parti l-kbira tal-kazijiet, l-eżistenza ta' attività jew ftehim antikompetittiv trid tiġi inferita minn numru ta' koinċidenzi u sinjali li, meħuda flimkien, jistgħu, fin-nuqqas ta' spjegazzjoni oħra plawsiibli, jikkostitwixxu evidenza ta' ksur tar-regoli tal-kompetizzjoni.

haġa ta' konvenjenza³⁵, il-Kummissjoni, mill-1996, permezz tal-adozzjoni tal-Komunikazzjoni tal-Kummissjoni dwar in-nuqqas ta' impożizzjoni jew it-tnaqqis ta' multi f'kazijiet ta' akkordju³⁶, stabbiliet programm ta' klemenza li bih tippremja l-kooperazzjoni pprovduta minn membri ta' akkordji li jippermettu li jinkixfu u li jippenalizzaw akkordji, taht forma ta' immunità minn u tnaqqis ta' multi. Huwa ċar mill-Komunikazzjoni dwar il-Klemenza tal-2006³⁷ li l-Kummissjoni tqis li "[l]-interessi tal-konsumatur u ċ-ċittadini biex jiżguraw li akkordji sigrieti jinkixfu u jiġu kkastigati [ippenalizzati] huma akbar mill-interess li jiġu mmultati dawk l-imprizi li jhallu lill-Kummissjoni biex tiskopri u tipprojbixxi dawn il-prattici [l-attivitatiet]. [...] Il-Kummissjoni tqis illi l-kollaborazzjoni ta' intrapriża fil-kxif tal-eżistenza ta' akkordju għandha valur intrinsiku."³⁸ Jien inqis illi l-benefiċċju ta' programm bħal dan jestendi lil hinn mill-kxif u l-penalizzazzjoni ta' ksur indiviwal iżda jwassal għal atmosfera ta' incertezza

fost membri prospettivi ta' akkordji li tista' timpedixxi l-formazzjoni proprja ta' akkordji.

32. Għalhekk il-Komunikazzjoni dwar il-Klemenza jistabbilixxi, b'mod trasparenti, regoli u proċeduri li jhallu li l-applikanti għal klemenza jbassru t-trattament li jkunu ser jingħataw mill-Kummissjoni. Fil-fehma tiegħi, din it-trasparenza u l-prevedibbiltà, huma mehtieġa biex il-programm ta' klemenza tal-Kummissjoni jiffunzjona b'mod effettiv minhabba li l-incertezza għal dak li huma t-trattament tal-Kummissjoni tista' tiskoraġġixxi applikanti prospettivi. Barra dan, il-Qorti tal-Ġustizzja sostniet illi l-kooperazzjoni li tipprovdi impriza lill-Kummissjoni tista' tiġġustifika tnaqqis fil-multa skont il-Komunikazzjoni dwar il-jekk din fil-fatt tippermetti lill-Kummissjoni twettaq ir-rwol tagħha li tiddetermina l-eżistenza ta' ksur u li twaqqfu³⁹. Impriza li tikkoopera mal-Kummissjoni skont il-kundizzjonijiet tal-Komunikazzjoni dwar il-Klemenza tikseb aspettattiva legittima li l-multa tagħha titnaqqas b'ċertu percentwali⁴⁰. Barra dan, skont

35 — Nuża din il-kelma mhux bl-intenzjoni li nimplika xi ghemil hażin tal-Kummissjoni. Pjuttost din tindika li l-Kummissjoni adottat pjan ta' azzjoni li tqis li fl-aħhar mill-aħhar huwa ta' benefiċċju għall-kompetizzjoni.

36 — Ta' min jinnota li r-Regolament Nru 1/2003 u r-Regolament tal-Kummissjoni (KE) Nru 773/2004 tas-7 ta' April 2004 dwar it-tmexxja ta' proċeduri mill-Kummissjoni skont l-Artikoli 81 sa 82 tat-Trattat tal-KE (GU Edizzjoni Speċjali bil-Malti, Kapitolu 8, Vol. 3, p. 81) ma jipprovdux għall-implementazzjoni ta' programm ta' klemenza mill-Kummissjoni.

37 — Ara n-nota ta' qiegħ il-paġna 9 iktar 'il fuq.

38 — Ara l-punti 3 u 4 tal-Komunikazzjoni dwar il-Klemenza (iċċitata fin-nota ta' qiegħ il-paġna 9).

39 — Ara għal dan il-ghan is-sentenzi tas-16 ta' Novembru 2000, SCA Holding vs Il-Kummissjoni (C-297/98 P, Gabra p. 1-10101, punt 36) u tat-28 ta' Ġunju 2005, Dansk Rorindustri et vs Il-Kummissjoni (C-202/02 P, C-205/02 P sa C-208/02 P u C-213/02 P, Gabra p. 1-5425, punt 399).

40 — Ara s-sentenza Dansk Rorindustri et vs Il-Kummissjoni, iċċitata fin-nota ta' qiegħ il-paġna 39, punt 188; ara wkoll il-punt 38 tal-Komunikazzjoni dwar il-Klemenza, li jipprovdi li "[l]-Kummissjoni hija konxja li din il-Komunikazzjoni ser tohloq aspettattivi legittimi li fuqhom jistgħu jibbażaw l-imprizi meta jkunu qed jiżvelaw l-eżistenza ta' kartell lill-Kummissjoni".

il-Komunikazzjoni dwar il-Klemlenza tagħha, fil-prinċipju, il-Kummissjoni ma tagħtix aċċess għad-dikjarazzjoni korporattiva tal-applikant għal klemlenza⁴¹. Barra minn hekk, il-Kummissjoni taċċetta li dawn

id-dikjarazzjonijiet korporattivi⁴² jistgħu jsiru oralment⁴³. Madankollu, il-Komunikazzjoni dwar il-Klemlenza ma jipprovdi għar-rifut għal aċċess lil terzi għal dokumenti diġà eżistenti⁴⁴ pprovduti minn applikant għal klemlenza skont din il-komunikazzjoni.

41 — Ara l-punti 6, 7 u 33 tal-Komunikazzjoni dwar il-Klemlenza (iċċitat fin-nota ta' qiegħ il-paġna 9). Ara wkoll il-punt 29 tal-Programm Mudell tan-NEK għal Klemlenza (iċċitat fin-nota ta' qiegħ il-paġna 8). Skont il-punt 6 tal-Programm Mudell tan-NEK għal Klemlenza, dawn il-preżentazzjonijiet volontarji li huma magħrufa bhala dikjarazzjonijiet korporattivi "urew li huma utli biex l-investigazzjoni u t-trmim ta' ksur ta' akkordji jkunu effettivi, u ma għandhomx jiġu skoraggħuti minn deċizjonijiet li jorndaw li jiġu esebiti xhieda u dokumenti fi proċeduri civili. Applikanti prospettivi għal klemlenza jistgħu jiġu ddiswazi mill-ikkoooperaw mal-Kummissjoni skont din il-komunikazzjoni jekk dan jasal biex jagħmel heara lill-pożizzjoni tagħhom fi proċeduri civili, meta mqabbla ma' kumpanniji li ma jikkoooperawx. Dan l-effett mhux mixtieq ikun jagħmel hsara sinjifikattiva lill-interess li għandu l-pubbliku li jiżgura applikazzjoni effettiva tal-Artikolu [101 TFUE] mill-awtoritajiet pubbliċi f'kazijiet ta' kartell u b'hekk l-applikazzjoni privata effettiva sussegwenti jew parallela". Ara wkoll il-punt 47 tan-Noti ta' Spjega tal-Programm Mudell tal-NEK għal Klemlenza li jstipula li "il-membri tal-NEK huma proponenti qawwijin ta' proċeduri civili għal danni effettivi kontra l-partecipanti f'kartell. Madankollu, huma jqisu li mhux xieraq illi, fir-rigward ta' kawzi civili għal danni, biex jikfu l-akkordji l-imprizi li jikkoooperaw magħhom għandhom jitqiegħdu f'pożizzjoni aghar minn membri ta' akkordji li ma jkunux iridu jikkoooperaw. L-izvelar, fi proċeduri civili għal danni, ta' dikjarazzjonijiet li saru speċifikament lill-[awtorità tal-kompetizzjoni 'AK'] fil-kontest tal-programm ta' klemlenza tagħha tirriskja li tohloq proprju dan ir-riżultat u, minhabba li tiddiswadi l-kooperazzjoni fil-programm ta' klemlenza tal-AK, tista' ddgħajef l-effikaċja tal-għieda tal-AK kontra l-akkordji. Riżultat bhal dan jista' jkollu wkoll impatt negattiv fuq il-għieda kontra l-akkordji f'għurisidizzjonijiet oħra. Ir-riskju li applikant jista' jiġi suġġett għal deċizjoni li tordna li jiġu esebiti xhieda u dokumenti jiddependi sa certu punt fuq it-territorji milqut u n-natura tal-akkordju li jkun ha sehem fih [...]".

33. Skont il-liġi tal-UE ma hemm ebda obbligu esplicitu li l-awtoritajiet nazzjonali tal-kompetizzjoni joperaw programm ta' klemlenza fir-rigward ta' akkordji li jiksru l-Artikolu 101 TFUE, u l-liġi tal-UE ma

42 — Skont il-punt 9(a) tal-Komunikazzjoni dwar il-Klemlenza (iċċitat fin-nota ta' qiegħ il-paġna 9), dikjarazzjoni korporattiva għandha tinkludi, sa fejn dan ikun magħruf lill-applikant meta jkun qed jipprezentaha: - deskrizzjoni dettaljata tal-arrangament tal-akkordju allegat, inkluż pereżempju l-għanijiet, l-attivitajiet u t-tħaddim tiegħu; il-prodott jew is-servizz ikkonċernat, il-firxa ġeografika tiegħu, id-dewmien u l-volumi tas-suq stmati li ser jiġu affettwati mill-akkordju allegat; id-dati speċifiċi, fejn jinsabu, il-kontenut u l-partecipanti tal-akkordji allegati, u l-ispegazzjonijiet rilevanti kollha in konnessjoni mal-provi pprovduti biex isostnu l-applikazzjoni. - l-isem u l-indirizz tal-entità ġuridika li tkun qed tipprezenta l-applikazzjoni għall-immunità kif ukoll l-ismijiet u l-indirizzi tal-imprizi l-oħra kollha li qed jipparteċipaw/ipparteċipaw fl-akkordju allegat; - l-ismijiet, il-pożizzjonijiet, fejn jinsabu l-uffiċċji u, fejn jehtieg, l-indirizzi tad-djar tal-individwi kollha, li sa fejn jaf l-applikant, huma jew kienu involuti fl-akkordju allegat, inklużi dawk l-individwi li kienu involuti f'isem l-applikant; - informazzjoni li dwarha awtoritajiet oħra tal-kompetizzjoni, ġewwa jew barra l-UE, ġew ikkuntattati jew huma maħsuba li se jiġu kkuntattati f'dak li għandu x'jaqsam mal-akkordju allegat.

43 — Ara l-punt 32 tal-Komunikazzjoni dwar il-Klemlenza (iċċitat fin-nota ta' qiegħ il-paġna 9). Ara wkoll il-punt 28 tal-Programm Mudell tan-NEK għal Klemlenza (iċċitat fin-nota ta' qiegħ il-paġna 8).

44 — Il-frazi "dokumenti diġà eżistenti" ma hijex iddefinita speċifikament fil-Komunikazzjoni dwar il-Klemlenza, madankollu jien inqis illi din tikkonsisti fi "provi oħra relatati mal-akkordju allegat li jkunu fil-pussess tal-applikant jew disponibbli lilu fiz-zmien li ssir il-preżentazzjoni tad-dokumenti, inkluż b'mod partikolari xi provi kontemporanji għall-ksur". Ara l-punt 9(b) tal-Komunikazzjoni dwar il-Klemlenza (iċċitat fin-nota ta' qiegħ il-paġna 9).

tirregolax il-kwistjoni tal-aċċess għall-fajl ta' klemenza ta' dawn l-awtoritajiet. Madankollu, minkejja li fil-liġi tal-UE ma hemmx obbligu espliċitu li l-awtoritajiet tal-Istati Membri joperaw programm ta' klemenza dwar akkordji illegali, u l-fatt li għalhekk l-Istati Membri jgawdu minn awtonomija proċedurali f'dan ir-rigward, mill-fajl quddiem il-Qorti tal-Ġustizzja jidher illi l-maġġoranza l-kbira tal-awtoritajiet nazzjonali tal-kompetizzjoni fis-27 Stat Membru, inkluż il-Bundeskartellamt, bħalissa joperaw xi forma ta' programm ta' klemenza. Id-digriet tar-rinviju jiddikjara li l-Programm ta' Klemenza tal-Bundeskartellamt huwa bbażat fuq il-Programm Mudell tan-NEK għal Klemenza. Minhabba li l-Bundeskartellamt għażel b'mod attiv li jopera programm ta' klemenza, fil-fehma tiegħi jkun jidher, sugġett għal verifika mill-qorti tar-rinviju, li l-awtorità nazzjonali tal-kompetizzjoni qieset illi dan il-programm kien mehtieg biex tiżgura l-applikabbiltà effettiva minnu, b'mod partikolari, tal-Artikolu TFUE 10⁴⁵. Fil-fatt fid-digriet tar-rinviju, l-Amtsgericht indikat li "[i]l-programm ta' klemenza tal-Bundeskartellamt, li ġie introdott fl-2000, juri li dan jista' jkun strument effettiv ħafna fil-kuntest tal-ġlieda kontra l-akkordji. Bejn l-2001 u l-2008, saru total ta' 210-il

applikazzjoni għal klemenza, relatati ma' 69 sett separat ta' proċeduri"⁴⁶.

34. Jien inqis illi meta Stat Membru, permezz tal-awtorità/jiet tiegħu, jopera programm ta' klemenza biex jiżgura l-applikazzjoni effettiva tal-Artikolu 101 TFUE, minkejja l-awtonomija li jgawdi Stat Membru meta jkun qed jinforza din id-dispożizzjoni, għandu jiżgura li l-programm jiġi implementata u jopera b'mod effettiv.

35. Għal dak li jirrigwarda r-relazzjonijiet bejn programmi ta' klemenza u kawżi ċivili għal danni, il-Komunikazzjoni dwar il-Klemenza, filwaqt li għandu jindika bil-quddiem il-mod li bih il-Kummissjoni għandha teżercita d-diskrezzjoni tagħha dwar l-impożizzjoni ta' multi fuq membri tal-akkordji li jkunu qed jikkooperaw, għandu jgħid b'mod espliċitu li l-kooperazzjoni skont din il-komunikazzjoni ma tipprovdi lill-membri ta' akkordju b'xi immunità mill-konsegwenzi tad-dritt ċivili li jirrizultaw mill-parteciċipazzjoni tagħhom għal ksur tal-Artikolu 101 TFUE⁴⁷. Barra dan, il-punt 24 tal-Programm ta' Klemenza tal-Bundeskartellamt jistipula li "[d]in il-komunikazzjoni ma għandha ebda effett

45 — Id-digriet tar-rinviju jgħid illi f'dan ir-rigward l-Oberlandesgericht (Düsseldorf), f'sentenza, ikkunsidrat bħala leġittimu l-argument li fuqu l-Bundeskartellamt ibbaża l-programm ta' klemenza tiegħu, jiġifieri li l-interess għall-ġlieda kontra l-akkordji l-iżjed serji huwa ikbar mill-penalizzazzjoni ta' membri individwali ta' kartell. L-Oberlandesgericht (Düsseldorf) ikkonstatat illi l-Programm ta' Klemenza (iċċitat fin-nota ta' qiegħ il-paġna 6) ma johlqox thassib legali u l-programm jaq' fil-margni ta' diskrezzjoni li għandha l-awtorità msemmija meta timponi l-multi skont l-Artikolu 81(7) tal-OViG.

46 — Id-digriet tar-rinviju ma jispeċifika jekk dawn l-akkordji jaqghux fil-kamp ta' applikazzjoni tal-Artikolu 101 TFUE.

47 — Ara l-punt 39 tal-Komunikazzjoni dwar il-Klemenza (iċċitat fin-nota ta' qiegħ il-paġna 9).

fuq l-implementazzjoni privata tad-dritt tal-kompetizzjoni”⁴⁸.

36. Fil-fatt, id-dritt ta’ persuni lezi li jagħmlu kawża ċivili għal danni minhabba ksur tal-Artikoli 101 u 102 TFUE ġie enfazzat b’mod ċar mill-Qorti tal-Ġustizzja. Hija għalhekk ġurisprudenza stabbilita li l-Artikoli 101 u 102 TFUE jipproduċu effetti diretti fir-relazzjonijiet bejn l-individwi u johlqu drittijiet⁴⁹ għall-individwi kkonċernati li għandhom jitharsu mill-qrati nazzjonali⁵⁰. Filwaqt li r-regoli dwar il-proċeduri għad-danni minhabba l-ksur tal-Artikoli 101 u 102 TFUE ma gewx armonizzati fil-livell tal-UE, il-Qorti

tal-Ġustizzja sostniet li l-effikaċja shiha tal-Artikolu 101 TFUE u, b’mod partikolari, l-effett prattiku tal-projbizzjoni stipulata fl-Artikolu 101(1) TFUE kienu jiġu mhedda li kieku l-individwu ma kellux il-possibiltà li jagħmel kawża ċivili għal danni għal telf ikkaġunat lil minn kuntratt jew imġieba li għandha t-tendenza li tirringi jew li tikkawża distorsjoni l-kompetizzjoni⁵¹. Minn dan isegwi li kwalunkwe individwu jista’ jitlob il-kumpens għad-dannu mgarrab meta jkun hemm relazzjoni każwali bejn dan id-dannu u ftehim jew attività pproibit/a skont l-Artikolu 101 TFUE⁵². Fis-sentenza *Courage u Crehan*, il-Qorti tal-Ġustizzja enfazzat ukoll l-effett dissważiv tal-proċeduri għal danni. F’dan ir-rigward il-Qorti tal-Ġustizzja sostniet li l-eżistenza ta’ dan id-dritt ta’ azzjoni ssahħah it-thaddim tar-regoli tal-kompetizzjoni tal-UE u tiskoraggixxi dawn il-ftehim jew attivitajiet, li l-parti l-kbira jsiru bil-moħbi, li għandhom it-tendenza li jirrestringu jew jikkawżaw distorsjoni lill-kompetizzjoni. Minn din il-perspettiva, il-proċeduri għal danni quddiem il-qrati nazzjonali jistgħu jagħmlu kontribut sinjifikattiv għaż-żamma ta’ kompetizzjoni effettiva fl-UE⁵³.

48 — *Fid-digriet tar-rinviju*, l-Amtsgericht tiddikjara li “applikazzjoni għal klemenza ma teżonerax lill-awtur tagħha mir-responsabbiltà legali fir-rigward ta’ terzi lezi mill-kartell [...] skont id-dritt Germaniż”.

49 — L-Artikoli 101 u 102 TFUE jimponu wkoll obligazzjonijiet fuq individwi li għandhom jiġu osservati mill-qrati nazzjonali.

50 — Ara s-sentenza tat-30 ta’ Jannar 1974, *BRT u SABAM (“BRT”)* (127/73, *Gabra p. 51*, punt 16); tat-18 ta’ Marzu 1997, *Guérin automobiles vs Il-Kummissjoni* (C-282/95 P, *Gabra p. I-1503*, punt 39); tal-20 ta’ Settembru 2001, *Courage u Crehan* (C-453/99, *Gabra p. I-6297*, punt 23); u tat-13 ta’ Lulju 2006, *Manfredi et* (C-295/04 sa C-298/04, *Gabra p. I-6619*, punt 39).

51 — Ara *Courage u Crehan*, iċċitata fin-nota ta’ qiegħ il-paġna 50, punt 26.

52 — Ara s-sentenza *Manfredi et*, iċċitata fin-nota ta’ qiegħ il-paġna 50, punt 61. Il-Qorti tal-Ġustizzja sostniet illi fin-nuqqas ta’ regoli tal-UE li jirregolaw il-kwisjoni, u skont il-prinċipju ta’ awtonomija proċedurali nazzjonali, hija s-sistema ġuridika nazzjonali ta’ kull Stat Membru li għandha tinnomina dawk il-qrati u tribunali li għandu jkollhom il-kompetenza u li jstabbilixxu r-regoli proċedurali dettaljati li jirregolaw l-azzjonijiet għall-harsien tad-drittijiet li l-individwi jiksbu direttament mil-liġi tal-UE, sakemm dawk ir-regoli ma jkunux inqas favorevoli minn dawk li jirregolaw azzjonijiet interni (prinċipju tal-ekwivalenza) u li ma jirrendux prattikament impossibbli jew eċċessivament diffiċli l-eżerċizzju tad-drittijiet mogħtija mil-liġi tal-UE (prinċipju tal-effettività) (ara s-sentenzi tal-10 ta’ Lulju 1997, *Palmisani*, C-261/95, *Gabra p. I-4025*, punt 27, u *Courage u Crehan*, iċċitata fin-nota ta’ qiegħ il-paġna 50, punt 29).

53 — Ara s-sentenza *Courage u Crehan*, iċċitata fin-nota ta’ qiegħ il-paġna 50, punt 27. Ara wkoll il-punt 1.2 tal-White Paper tal-Kummissjoni dwar kawzi għal danni għall-ksur tar-regoli Komunitarji dwar l-akkordji u l-abbużi ta’ pozizzjoni dominanti, COM(2008) 165 (iktar ‘il quddiem il-“White Paper”).

37. Fil-fehma tiegħi, l-iżvelar, minn awtorità nazzjonali tal-kompetizzjoni, ta' informazzjoni pprovduta volontarjament minn membri ta' akkordju skont il-programm ta' klemenza tal-awtorità lil terza persuna leża, fil-prinċipju, jista' jgħin lil din tal-ahħar fit-thejjija għal proċedura għal danni abbażi tal-ksur tal-Artikolu 101 TFUE quddiem il-qrati nazzjonali dwar dannu allegat ikkawżat mill-akkordju⁵⁴. Azzjoni li mhux biss tista' twassal biex jiġi ddeterminat id-dritt għal kumpens ta' persuna leża, iżda anki biex jiġi applikat l-Artikolu 101 TFUE⁵⁵. Jien għalhekk inqis illi minkejja l-fatt illi awtorità nazzjonali tal-kompetizzjoni ma tkunx parti fi proċeduri għal danni, sakemm ma hemmx raġunijiet legittimi iżjed importanti ta' neċessità pubblika jew privata, ma għandiex⁵⁶ tiċhad lil parti allegatament leża milli jkollha aċċess għal dokumenti fil-pussess tagħha li jistgħu jiġu pprezentati bħala prova sabiex jgħin lil din tal-ahħar tagħmel kawża ċivili kontra membru ta' akkordju minhabba ksur tal-Artikolu 101 TFUE, minhabba li dan jista' fir-realtà jfixkel u jnaqqas id-dritt fundamentali ta' din il-persuna għal rimedju effettiv ggarantit mill-Artikolu 101 TFUE

u mill-Artikolu 47⁵⁷, moqrija flimkien mal-Artikolu 51 tal-Karta u l-Artikolu 6(1) tal-KEDB. Għalhekk għandu jiġi eżaminat jeżamina jekk awtorità nazzjonali tal-kompetizzjoni tistax tirrifjuta li tiżvela informazzjoni u dokumenti pprezentati minn applikant għal klemenza, u jekk tista' tagħmel dan, f'liema ċirkustanzi.

38. Fil-fehma tiegħi, f'ċirkustanzi bhal dawn, l-iżvelar minn awtorità nazzjonali tal-kompetizzjoni tal-informazzjoni u d-dokumenti kollha li ngħatawliha minn applikant għal klemenza jista' jikkomprometti serjament l-attrazzjoni, u għalhekk l-effikaċja tal-programm ta' klemenza ta' din l-awtorità minhabba li l-applikanti prospettivi għal klemenza jistgħu jipperċepixxu li fi proċeduri ċivili għal danni se jsibu ruħhom f'qagħda inqas favorevoli, mill-membri l-oħra tal-akkordju li ma japplikawx għal klemenza, minhabba

54 — Fil-punt 2.2 tal-White Paper (iċċitata fin-nota ta' qiegh il-paġna 53), il-Kummissjoni nnotat illi “[h]afna mill-provi centrali mehtieġa biex jipprovaw każ għad-danni fil-każ ta' ksur tar-regoli tal-kompetizzjoni spiss jinbnew u, peress li jinżammu mill-konvenut jew terzi, ġeneralment ma jkunux maghrufa mir-rikorrent f'dettall bizzejjed.”

55 — Ara Courage u Crehan, iċċitata fin-nota ta' qiegh il-paġna 50, punti 26 u 27.

56 — Inkella, meta l-awtoritajiet nazzjonali tal-kompetizzjoni billi johlqu l-ostakoli għall-aċċess għall-informazzjoni mizmuma għandhom li tista' tiġi pprezentata bħala prova jistgħu jifixxli l-kawzi għal danni.

57 — “Kull persuna li d-drittijiet u l-libertajiet tagħha garantiti mil-liġi ta' l-Unjoni jiġu vjolati għandha d-dritt għal rimedju effettiv quddiem qorti skond il-kundizzjonijiet stabbiliti f'dan l-Artikolu.

Kull persuna għandha d-dritt għal smiġ ġust u pubbliku fi żmien raġonevoli minn qorti indipendenti u imparzjali, stabbilita minn qabel bil-liġi [...]”.

dikjarazzjonijiet u provi inkriminanti⁵⁸ li jehtiegu jipprezentaw lill-awtorità. Ghalhekk filwaqt li applikant prospettiv għal klemenza jista' jibbenefika minn immunità minn jew minn tnaqqis fil-multi, jista' jiġi pperċepit illi dan il-benefiċċju qed jinghelbu minn żieda fir-riskju ta' responsabbiltà għad-danni meta jingħata l-aċċess għal fajl ta' klemenza, b'mod partikolari f'każijiet fejn il-membri tal-akkordju huma responsabbli flimkien u *in solidum* skont ir-regoli nazzjonali tal-proċedura ċivili. Membru ta' akkordju jista' għalhekk jastjeni kompletament milli japplika għal klemenza jew inkella jikkoopera inqas mal-awtorità tal-kompetizzjoni fil-proċedura ta' klemenza⁵⁹.

39. Ghalhekk jidher li hemm tensjoni bejn, minn naħa, l-implementazzjoni effettiva ta' programm ta' klemenza minn awtorità nazzjonali tal-kompetizzjoni, u ghalhekk l-applikazzjoni tad-dritt tal-kompetizzjoni

58 — Sabiex jibbenefika mill-miżuri ta' klemenza. Ma hemm ghalhekk ebda kwistjoni ta' gēghil peress li l-applikanti għal klemenza jagħzu minn jeddhom li jipprovdu d-dikjarazzjonijiet korporattivi u l-provi diġà eżistenti bhala pattija talli jibbenefikaw mill-klemenza iżjed milli jkunu mgieghla jagħmlu dan bil-liġi. Ara, *a contrario*, dwar id-dritt ta' wiehed li ma jinkriminax ruhu u d-dritt għal smigh xieraq, is-sentenza tal-Qorti Ewropea tad-Drittijiet tal-Bniedem tas-17 ta' Dicembru 1996, Saunders vs Ir-Renju Unit (Gabra ta' sentenza u deċiżjonijiet 1996-VI, p. 2044, paragrafi 69, 71 u 76).

59 — L-*"effett dissuasiv"* li jista' jkollu l-iżvelar ta' informazzjoni minn awtorità tal-kompetizzjoni pprezentat minn applikant għal klemenza fuq partijiet prospettivi f'kawzi ċivili flivell ta' kooperazzjoni ta' dan l-applikant, ma jistax jiġi inorjat minkejja l-fatt illi l-Komunikazzjoni dwar il-Klemenza jehtieg li applikant għal klemenza, *inter alia*, jikkoopera b'mod ġenwin, shih, fuq bażi kontinwa u b'heffa mill-mument illi fih tkun ipprezentata l-applikazzjoni tiegħu fil-proċedura amministrattiva tal-Kummissjoni. Ara l-punt 12(a) tal-Komunikazzjoni dwar il-Klemenza (iċċitat fin-nota ta' qiegħ il-paġna 9). X'aktarx li l-programmi nazzjonali jimponu rekwiżiti simili. Ara l-punt 13 tal-Programm Mudell tan-NEK għal Klemenza (iċċitat fin-nota ta' qiegħ il-paġna 8).

mill-awtoritajiet pubbliċi, u minn-naħa l-oħra, l-ghoti lil terza persuna għall-aċċess għal informazzjoni pprovduta minn applikant għal klemenza⁶⁰ bil-għan li din tgħinha biex tagħmel kawża għal danni skont l-Artikolu 101 TFUE.

40. Jien inqis li r-Regolament Nru 1/2003 u l-ġurisprudenza tal-Qorti tal-Gustizzja ma stabbilew ebda ġerarkija *de jure* jew ordni ta' prijorità⁶¹ bejn l-applikazzjoni tad-dritt tal-kompetizzjoni tal-Unjoni mill-awtoritajiet pubbliċi u l-proċeduri ċivili għal danni. Filwaqt li ma giet stabbilita ebda ġerarkija *de jure*, fil-fehma tiegħi, fil-preżent, ir-rwol tal-Kummissjoni u tal-awtoritajiet nazzjonali tal-kompetizzjoni biex tiġi żgurata l-konformità mal-Artikoli 101 u 102 TFUE huwa hafna iżjed importanti mill-proċeduri ċivili għal danni. Fil-fatt tant huwa mnaqqas ir-rwol kurrenti tal-proċeduri ċivili għal danni f'dan ir-rigward li nsibha bi tqila biex nuża żzejjed

60 — Lil awtorità nazzjonali tal-kompetizzjoni.

61 — Skont il-premessa 7 tar-Regolament Nru 1/2003, "[il-] Qrati nazzjonali għandhom parti essenzjali x'jilgħabu fl-applikazzjoni tal-liġijiet tal-kompetittività tal-Komunità. Meta qed tiġi deċiża kwistjoni bejn żewġ individwi, dawn għandhom jipprotegu d-drittijiet suġġettivi taht il-liġi tal-Komunità, per eżempju l-ghotija tad-danni lil vittma ta' xi ksur. Ir-rwol tal-qrati [qrati] nazzjonali hawnhekk għandu jikkomplimenta dak ta' l-awtoritajiet tal-kompetizzjoni ta' l-Istati Membri. Dawn għalhekk għandhom jithallew fis-shih li japplikaw l-Artikoli [101 u 102 TFUE] b'mod komplet". L-użu tal-kelma "jikkomplimenta" mhux neċessarjament jindika, fil-fehma tiegħi, xi ordni ta' prijorità. Fi kwalunkwe każ, il-premessi ta' att tal-Unjoni ma għandux valur legali vinkolanti. Ara s-sentenza tat-2 ta' April 2009, Tyson Parketthandel (C-134/08, Gabra p. 1-2875, punt 16 u l-ġurisprudenza ċċitata).

l-frazi “implementazzjoni tar-regoli fil-kamp privat” (“private enforcement”)⁶².

41. Barra dan, inqis li t-tensjoni inkwistjoni hija iżjed apparenti milli reali minhabba li flimkien mal-interess pubbliku fi programmi effettivi ta’ klemenza għall-kxif u l-penalizzazzjoni ta’ akkordji sigrieti, dawn il-programmi huma wkoll ta’ benefiċċju għall-persuni privati li tkun saritilhom il-ħsara b’dawn l-akkordji⁶³. L-ewwel nett,

fin-nuqqas ta’ programmi effettivi ta’ klemenza jista’ jkun li bosta akkordji qatt ma jinkixfu u li l-effetti negattivi tagħhom fuq il-kompetizzjoni in ġenerali u fuq persuni privati partikolari jistgħu għalhekk jippersistu mingħajr ma jiġu kkontrollati. It-tieni nett, il-kxif u l-investigazzjoni ta’ akkordji bħal dawn minn awtoritajiet nazzjonali tal-kompetizzjoni abbażi ta’ applikazzjoni għal klemenza jista’ jwassal għall-adozzjoni ta’ deċiżjonijiet li jehtieġu, *inter alia*, li l-ksur jitwaqqaf u li jimponu multi skont il-liġi nazzjonali⁶⁴. Dawn id-deċiżjonijiet jistgħu sussegwentement jgħinu lil terzi lezi minn akkordji biex ikunu jistgħu jagħmlu kawzi ċivili għal danni. F’dan ir-rigward, filwaqt li ma hemm ebda dispożizzjoni fir-Regolament Nru 1/2003 dwar l-importanza li għandha tingħata lid-deċiżjonijiet tal-awtoritajiet nazzjonali tal-kompetizzjoni⁶⁵ f’sentenzi tal-qrati nazzjonali analogi għall-Artikolu 16(1) ta’ dan ir-regolament,⁶⁶ inqis illi dawn id-deċiżjonijiet għandhom għall-anqas jiġu trattati bħala prova korroborattiva mill-qrati nazzjonali⁶⁷. Madankollu, anki f’dawn il-qrati li quddiemhom parti ċivili ma tista’ bl-ebda mod iserrah fuq deċiżjoni ta’ awtorità nazzjonali tal-kompetizzjoni li tkun saret definittiva bħala prova quddiem il-qrati nazzjonali u jkollha tipprova fit-totalità tiegħu, *inter alia*, il-ksur tal-Artikolu 101 TFUE,

62 — Fil-White Paper tagħha tal-2008, il-Kummissjoni nnotat illi “[m]inkejja l-obbligu li jkun stabbilit qafas legali effettiv li jkun jista’ jittraduċi l-eżercizzju tad-dritt għal kumpens għad-danni f’possibbiltà realistika, u minkejja li dan l-aħhar kien hemm xi sinjali ta’ titjib f’ċerti Stati Membri, sa issa, fil-prattika, huwa rari li l-vittmi ta’ ksur ta’ regoli tal-kompetizzjoni [tal-Unjoni Ewropea] jiksbu kumpens għall-ħsara li tkun saritilhom.” Ara l-punt 1.1 (iċċitat fin-nota ta’ qiegħ il-paġna 53).

63 — Ara l-punt 6 tal-Komunikazzjoni dwar il-Klemenza (iċċitat fin-nota ta’ qiegħ il-paġna 9) li jipprovdi li “applikanti prospettivi għal klemenza jistgħu jiġu dissważi milli jikkooperaw mal-Kummissjoni skont din il-komunikazzjoni jekk dan jasal biex idgħajef il-pożizzjoni tagħhom fi proceduri ċivili, meta mqabbla ma’ kumpanniji li ma jikkooperawx. Dan l-effett mhux mixtieq ikun jagħmel ħsara sinjifikattiva lill-interess li għandu l-pubbliku li jiżgura l-applikazzjoni effettiva tal-Artikolu [101 TFUE] mill-awtoritajiet pubbliċi f’każijiet ta’ kartell u b’hekk l-applikazzjoni privata effettiva sussegwenti jew parallela” (l-enfażi miżjud) (iċċitat fin-nota ta’ qiegħ il-paġna 41 iktar ‘il fuq).

64 — Ara l-Artikolu 5 tar-Regolament Nru 1/2003.

65 — Ara l-punt 2.3 tal-White Paper (iċċitata fin-nota ta’ qiegħ il-paġna 53).

66 — L-Artikolu 16(1) tar-Regolament Nru 1/2003 jistipula illi “[m]eta il-qrati nazzjonali jideċiedu fuq ftehim, deċiżjonijiet jew prattici taht l-Artikolu jew l-Artikolu [101 jew 102 TFUE] li huma diġa sugġetti għad-deċiżjoni tal-Kummissjoni, huma ma jiedux id-deċiżjonijiet li jmorru kontra id-deċiżjoni adottata mil-Kummissjoni [...]”. Fil-White Paper, il-Kummissjoni ssuggeriet illi l-qrati nazzjonali li jridu jideċiedu f’kawzi ta’ danni minhabba l-attivitajiet imsemmija fl-Artikolu 101 jew 102 TFUE, li tkun diġa hadet deċiżjoni finali dwarhom awtorità nazzjonali tal-kompetizzjoni fin-NEK u sabet li kien hemm ksur ta’ dawk l-artikoli, jew li qorti għall-istharrig gudizzjarju tkun diġa ddecidiet sentenza finali dwarhom li sostni d-deċiżjoni tal-awtorità jew li tkun sabet ksur hi stess, ma jistgħux jiedu deċiżjonijiet li jmorru kontra dawn id-deċiżjonijiet jew sentenzi.

67 — Il-qorti tar-rinviju indikat li skont il-liġi Germaniża, il-fatti kkonstatati f’deċiżjonijiet li jimponu multi li saru finali, jorbu f’kawzi ċivili u għalhekk il-ksur ma għandux għalfejn jiġi pprovat.

nikkunsidra li din id-deċiżjoni tikkostitwixxi punt tat-tluq tajjeb sabiex fuqu tiġi ppreparata kawża b'mod partikolari għaliex id-deċiżjoni msemmija normalment tispjega fid-dettall kif jaħdem l-akkordju inkwistjoni u n-natura tal-ksur tal-Artikolu 101 TFUE.

42. Jien għalhekk inqis illi sabiex jipproteġu kemm l-interessi pubbliċi kif ukoll dawk privati li jikkostitwixxu l-ksur u l-penalizzazzjoni tal-akkordji, għandha tiġi pprezervata kemm jista' jkun l-attrazzjoni tal-programm ta' klemenza ta' awtorità nazzjonali tal-kompetizzjoni mingħajr ma jirrestringi bla bżonn id-dritt għall-aċċess ta' informazzjoni li għandhom partijiet ċivili u fl-aħħar mill-aħħar id-dritt għal rimedju effettiv.

43. Għal dak li huwa l-każ inkwistjoni fil-kawża prinċipali, il-qorti tar-rinviju ma indikatx fid-dettall, fid-digriet tar-rinviju, in-natura tal-informazzjoni u d-dokumenti pprezentati mill-applikanti għal klemenza. Madankollu, minhabba l-fatt li l-qorti tar-rinviju sostniet illi l-Programm ta' Klemenza tal-Bundeskartellamt huwa bbażat fuq il-Programm Mudell tal-NEK għal Klemenza, jien nipproponi li neżamina fil-kuntest preżenti l-aċċessibbiltà għal dikjarazzjonijiet li jinkriminaw lil min għamilhom jew

dikjarazzjonijiet korporattivi⁶⁸ li jkunu saru volontarjament minn applikanti għal klemenza u għal dokumenti diġà eżistenti pprezentati minnhom.

44. Fil-fehma tiegħi, l-iżvelar tal-kontenut ta' dikjarazzjonijiet li jinkriminaw lil min għamilhom⁶⁹ li jkunu saru volontarjament minn applikanti għal klemenza,⁷⁰ lil partijiet ċivili fil-proċedura għal klemenza u għall-iskop ta' din il-proċedura, u li fihom l-applikanti effettivament jammettu u jiddeskrivu l-partecipazzjoni tagħhom fil-ksur tal-Artikolu 101 TFUE lil awtorità nazzjonali tal-kompetizzjoni, jista' jnaqqas b'mod sostanzjali l-attrazzjoni u għalhekk l-effikaċja tal-programm ta' klemenza ta' awtorità nazzjonali tal-kompetizzjoni⁷¹. Dan imbagħad jista' idgħajjef l-applikazzjoni

68 — Mill-proċess quddiem il-Qorti tal-Ġustizzja ma huwiex ċar jekk l-applikanti għal klemenza għamlux dikjarazzjonijiet orali. Minhabba li nqis illi dikjarazzjonijiet bħal dawn ma għandhomx jiġu żvelati, huwa irrilevanti jekk dawn sarux oralment jew bil-miktub.

69 — Magħrufa wkoll bħala dikjarazzjonijiet korporattivi.

70 — Li effettivament jammontaw għal konfessjoni jew għal rikonoxximent ta' htija.

71 — Minhabba li d-dikjarazzjonijiet inkwistjoni jirrelataw b'mod partikolari għall-partecipazzjoni individwali tal-applikant fl-akkordju li jkun involut fi ksur, li l-applikant jista' jitqiegħed f'pożizzjoni aghar minn dawk il-membri li ma jikkoopearawx f'kawża ta' danni. Fil-punt 2.9 tal-White Paper, intitolat "Interazzjoni bejn programmi ta' klemenza u azzjonijiet għad-danni", il-Kummissjoni kkunsidrat illi huwa importanti, kemm għall-applikazzjoni tad-dritt tal-kompetizzjoni fil-kamp privat, li jiżgura li l-programmi għall-klemenza jkunu attraenti. Il-Kummissjoni għalhekk tqis illi sabiex tevita li tqiegħed l-applikant għal klemenza f'pożizzjoni inqas favorevoli minn dawk hatja flimkien ta' ksur, għandha tiżgura protezzjoni xierqa kontra l-iżvelar ta' dikjarazzjonijiet korporattivi pprezentati minn applikant għall-klemenza. Din il-protezzjoni tapplika meta jkun gie ordnat żvelar minn qorti, kemm jekk dan isir qabel jew wara l-adozzjoni ta' deċiżjoni mill-awtorità kompetenti (iċċitat fin-nota ta' qiegħ il-paġna 53).

effettiva minn awtorità nazzjonali tal-kompetizzjoni tal-Artikolu 101 TFUE u fl-aħhar mill-aħhar il-possibiltà li l-partijiet privati jiksbu rimedju effettiv. Għalhekk inqis, illi filwaqt li ċ-ċahda għal dan l-aċċess tista' tohloq ostakoli jew sa ċertu punt tfixkel id-dritt fundamentali ta' parti allegatament leża għal rimedju effettiv, l-indhila f'dan id-dritt huwa ġġustifikat minhabba l-għan legittimu li jiżgura l-applikazzjoni effettiva tal-Artikolu 101 TFUE minn awtoritajiet nazzjonali tal-kompetizzjoni oħra u fil-fatt l-interessi privati għal dak li huwa l-kxif u l-penalizzazzjoni ta' akkordji.

45. Barra dan, jidher li, sugġett għal verifika mill-qorti tar-rinviju⁷² l-applikanti għal klemenza għandhom ikollhom aspettattiva legittima li abbazi tad-diskrezzjoni tal-Bundeskartellamt f'din il-kwistjoni, ma jiġux żvelati dikjarazzjonijiet volontarji li jinkriminaw lil min għamilhom. Jiena nqis illi filwaqt li d-dritt fundamentali għal rimedju effettiv għandu jiġi rrispettat sa l-iżjed punt possibbli, l-applikant għal klemenza jgawdi minn aspettattiva legittima ta' importanza ikbar li dawn id-dikjarazzjonijiet li jinkriminaw lil min għamilhom ma jiġux żvelati.

72 — E'mod partikolari skont il-punt 22 tal-Programm ta' Klemenza tal-Bundeskartellamt (iċċitat fin-nota ta' qiegħ il-paġna 6).

46. Jien għalhekk inqis illi ma għandux, fil-prinċipju⁷³ jinghata aċċess għal dikjarazzjonijiet li jinkriminaw lil min għamilhom li jkunu saru volontarjament minn applikant għal klemenza.

47. Madankollu, barra dawn id-dikjarazzjonijiet li jinkriminaw lil min għamilhom, il-partijiet allegatament leżi, bħal Pfleiderer, għandhom ikollhom aċċess għad-dokumenti l-oħra kollha digà eżistenti pprezentati minn applikant għal klemenza waqt programm ta' klemenza⁷⁴ li jistgħu jkunu ta' għajnuna biex dawn il-persuni jistabbilixxu, għall-iskopijiet ta' kawża privata għal danni, l-eżistenza ta' att illegali li jikser l-Artikolu 101 TFUE⁷⁵, il-hsara li saret lil dawk il-partijiet u l-konnessjoni każwali bejn id-dannu u l-ksur⁷⁶. Id-dokumenti inkwistjoni ma humiex fil-fatt prodott tal-proċedura ta' klemenza minhabba li, għal

73 — Jista' jkun hemm bżonn illi jinholqu l-eċċezzjonijiet għal regola bħal din f'ċirkustanzi speċifiċi, pereżempju fejn l-applikant għal klemenza nnifsu jkun żvela lil terzi l-kontenut tad-dikjarazzjoni korporattiva tiegħu. Ara pereżempju l-punt 33 tal-Komunikazzjoni dwar il-Klemenza (iċċitat fin-nota ta' qiegħ il-paġna 9).

74 — Ghajr sigrieti kummerċjali jew informazzjoni kunfidenzjali oħra bħal xi dokumenti interni.

75 — F'dawn il-ġurisidizzjonijiet, bhar-Repubblika Federali tal-Germanja, fejn il-partijiet privati jistgħu, f'kawżi għad-danni, joqogħdu fuq id-deċiżjoni finali ta' awtorità nazzjonali tal-kompetizzjoni jew ta' qorti għall-istħarriġ ġudizzjarju sabiex jistabbilixxu l-ksur tal-Artikolu 101 TFUE, inqis illi l-aċċess għall-provi jew dokumenti żvelati fil-proċedura ta' klemenza mill-applikant għal klemenza ma għandux jinghata f'dan il-kuntest minhabba li dawn ma humiex neċessarji biex jinghata effett għad-dritt għal rimedju effettiv u għal smiġħ xieraq.

76 — Fil-fehma tiegħi, l-awtorità nazzjonali tal-kompetizzjoni għandha tara li tinghata assigurarazzjonijiet sodi li l-informazzjoni se tintuża biss għall-iskopijiet tal-proċedura ġudizzjarja inkwistjoni.

kuntrarju tad-dikjarazzjonijiet korporattivi li jinkriminaw lil min għamilhom imsemmija iżjed 'il fuq, dawn jeżistu indipendentement minn din il-proċedura u jistgħu, tal-anqas fit-teorija, jinstabu band'oħra. Jien ma nista' nara ebda raġuni konvinċenti għaliex l-aċċess għal dawn id-dokumenti, li huma speċifikament

maħsuba u xierqa biex jassistu fi proċedura għal danni, għandu jiġi miċhud. Il-fatt li awtorità nazzjonali tal-kompetizzjoni tista' tirrifjuta l-aċċess għal dawn id-dokumenti f'ċirkustanzi bħal dawn tal-kawża prinċipali jmur kontra d-dritt fundamentali għal rimedju effettiv.

VI — Konklúzjoni

48. Fid-dawl tal-konklúzjonijiet preċedenti, jien nipproponi li l-Qorti tal-Ġustizzja tirrispondi għad-domanda preliminari mressqa mill-Amtsgericht Bonn (Ġermanja) kif ġej:

“Meta awtorità nazzjonali tal-kompetizzjoni timplementa programm ta' klemenza sabiex tiżgura l-applikazzjoni effettiva tal-Artikolu 101 TFUE, il-partijiet leżi minn kartell, bil-għan li jibdeu kawżi ċivili għal danni, ma għandhomx jingħataw l-aċċess għal dikjarazzjonijiet li jinkriminaw lil min għamilhom li jkunu ġew ipprovduti volontarjament minn applikanti għal klemenza u li fihom l-applikanti effettivament jammettu u jiddeskrivu lill-awtorità l-parteċipazzjoni tagħhom fi ksur tal-Artikolu 101 TFUE, minhabba li dan jista' jnaqqas b'mod sostanzjali l-attrazzjoni u għalhekk l-effikaċja tal-programm ta' klemenza tal-awtorità u konsegwentement idgħajef l-applikazzjoni effettiva mill-awtorità tal-Artikolu 101 TFUE. Jekk huwa veru li ċ-ċaħda għal dan l-aċċess tista' tohloq l-ostakoli għal jew sa ċertu punt tfixkel id-dritt fundamentali ta' parti allegatament leża għal rimedju effettiv u għal smiġh

xieraq iggarantit mill-Artikolu 47, moqri flimkien mal-Artikolu 51(1) tal-Karta tad-Drittijiet Fundamentali tal-Unjoni Ewropea, l-indhil f'dak id-dritt huwa ġġustifikat mill-għan legittimu li tiġi żgurata l-applikazzjoni effettiva tal-Artikolu 101 TFUE mill-awtoritajiet nazzjonali tal-kompetizzjoni u l-interessi privati f'dak li għandu x'jaqsam il-kxif u l-penalizzazzjoni tal-akkordji.

Imur kontra d-dritt fundamentali għal rimedju effettiv u għal smiġħ xieraq iggarantit mill-Artikolu 47, moqri flimkien mal-Artikolu 51(1) tal-Karta tad-Drittijiet tal-Bniedem tal-Qorti Ewropea jekk l-aċċess għal dokumenti oħra diġà eżistenti pprezentati minn applikant għal klemenza fi proċedura ta' klemenza u li jgħinu lill-partijiet allegatament leżi minn akkordju sabiex jistabilixxu, għall-iskopijiet ta' kawża privata għad-danni, l-eżistenza ta' att illegali li jikser l-Artikolu 101 TFUE, il-ħsara li saret lil dawk il-partijiet u l-konnessjoni każwali bejn id-dannu u l-ksur, jiġi miċħud mill-awtorità nazzjonali tal-kompetizzjoni.”